


ਨਵਾਬ ਜੱਸਾ ਸਿੰਘ ਆਹਲੂਵਾਲੀਆ ਸਰਕਾਰੀ ਕਾਲਜ, ਕਪੂਰਥਲਾ



# ਸਾਲਾਨਾ ਰਿਪੋਰਟ

ਸੈਸ਼ਨ 2023-24

ਪ੍ਰਿੰਸੀਪਲ ਡਾ. ਤੀਰਥ ਰਾਮ ਬਸਰਾ

ਵੱਲੋਂ

ਮਿਤੀ 30-03-2024 ਦਿਨ ਸ਼ਨੀਵਾਰ ਨੂੰ

ਸਾਲਾਨਾ ਇਨਾਮ ਵੰਡ ਸਮਾਰੋਹ ਦੇ ਮੌਕੇ ਪੇਸ਼ ਕੀਤੀ ਗਈ।



ਮੁੱਖ ਮਹਿਮਾਨ

ਮਾਣਯੋਗ ਡਾ. ਅਸ਼ਵਨੀ ਭੱਲਾ (ਡਿਪਟੀ ਡਾਇਰੈਕਟਰ, ਉਚੇਰੀ ਸਿੱਖਿਆ ਵਿਭਾਗ, ਪੰਜਾਬ)

ਮਾਣਯੋਗ ਡਾ. ਹਰਜਿੰਦਰ ਸਿੰਘ (ਡਿਪਟੀ ਡਾਇਰੈਕਟਰ, ਉਚੇਰੀ ਸਿੱਖਿਆ ਵਿਭਾਗ, ਪੰਜਾਬ)

# ਕਾਲਜ ਦੇ ਹੋਣਹਾਰ ਵਿਦਿਆਰਥੀ (ਸਹਿ-ਸਿੱਖਿਅਕ ਸਰਗਰਮੀਆਂ)



**ਕਸ਼ਮੀਰ ਕੌਰ**

ਐਮ.ਕਾਮ ਭਾਗ-I  
ਜ਼ਿਲ੍ਹਾ ਪੱਧਰੀ ਵੋਟਰ ਦਿਵਸ ਮੌਕੇ ਤੇ  
ਮਾਣਯੋਗ ਡੀ.ਸੀ ਵੱਲੋਂ ਸਨਮਾਨਿਤ ਕੀਤਾ ਗਿਆ।



**ਇਸ਼ੀਕਾ ਵਰਮਾ**

ਬੀ.ਏ ਭਾਗ-III  
ਸਲਾਨਾ ਖੇਡ ਸਮਾਰੋਹ ਦੀ  
ਬੈਸਟ ਐਥਲੀਟ



**ਸੰਜੀਤ ਸਿੰਘ**

ਬੀ.ਏ ਭਾਗ-III  
ਸਵੀਪ ਦੇ ਕੈਂਪਸ ਅੰਬੈਸਡਰ



**ਗੌਰਵ ਰਾਣਾ**

ਬੀ.ਐਸ.ਸੀ ਭਾਗ-III ਮੈਡੀਕਲ  
ਬੈਸਟ ਐਨ.ਸੀ.ਸੀ. ਕੈਡਿਟ



**ਅਭਿਸ਼ੇਕ ਯਾਦਵ**

ਬੀ.ਏ ਭਾਗ-III  
ਸਲਾਨਾ ਖੇਡ ਸਮਾਰੋਹ ਦਾ  
ਬੈਸਟ ਐਥਲੀਟ



**ਸਮੀਰ**

ਬੀ.ਏ ਭਾਗ-I (ਐਨ.ਸੀ.ਸੀ. ਕੈਡਿਟ)  
ਪੈਰਾ ਬੇਸਿਕ ਕੋਰਸ (ਆਗਰਾ) ਵਿੱਚ  
ਭਾਗ ਲਿਆ



ਜ਼ੋਨਲ ਯੂਥ ਫੈਸਟੀਵਲ, ਅੰਮ੍ਰਿਤਸਰ ਵਾਰ ਗਾਇਨ  
ਪਹਿਲਾ ਸਥਾਨ



ਕਪੂਰਥਲਾ ਜ਼ਿਲ੍ਹਾ ਪ੍ਰਸ਼ਾਸਨ ਵੱਲੋਂ ਕਰਵਾਏ ਗਏ ਹੈਰੀਟੇਜ ਫੈਸਟੀਵਲ  
ਵਿੱਚ ਸਰਸਵਤੀ ਵੰਦਨਾ ਦੀ ਪੇਸ਼ਕਾਰੀ ਸਮੇਂ ਸੰਗੀਤ ਵਿਭਾਗ ਦੇ ਵਿਦਿਆਰਥੀ

ਅੱਜ ਦੇ ਸਾਲਾਨਾ ਇਨਾਮ ਵੰਡ ਸਮਾਰੋਹ ਵਿੱਚ ਮੰਚ ਤੇ ਬਿਰਾਜਮਾਨ ਮੁੱਖ ਮਹਿਮਾਨ, ਬਾਹਰਲੇ ਕਾਲਜਾਂ ਤੋਂ ਆਏ ਪ੍ਰਿੰਸੀਪਲ ਸਹਿਬਾਨ, ਕਾਲਜ ਕੌਂਸਲ ਦੇ ਮੈਂਬਰ ਸਾਹਿਬਾਨ, ਪ੍ਰੋ. ਸਾਹਿਬਾਨ ਤੇ ਪਿਆਰੇ ਵਿਦਿਆਰਥੀਓ

ਸਭ ਤੋਂ ਪਹਿਲਾਂ ਮੈਂ ਆਪ ਸਭ ਨੂੰ ਕਾਲਜ ਦੇ ਸਾਲਾਨਾ ਇਨਾਮ ਵੰਡ ਸਮਾਰੋਹ ਦੇ ਮੌਕੇ ਤੇ ਹਾਰਦਿਕ ਜੀ ਆਇਆਂ ਆਖਦਾ ਹਾਂ। ਕਾਲਜ ਲਈ ਬੜੇ ਮਾਣ ਵਾਲੀ ਗੱਲ ਹੈ ਕਿ ਉਚੇਰੀ ਸਿੱਖਿਆ ਦੇ ਖੇਤਰ ਦੀਆਂ ਮਹਾਨ ਹਸਤੀਆਂ ਡਾ. ਅਸ਼ਵਨੀ ਭੱਲਾ ਜੀ ਅਤੇ ਡਾ. ਹਰਜਿੰਦਰ ਸਿੰਘ, ਡਿਪਟੀ ਡਾਇਰੈਕਟਰ, ਉਚੇਰੀ ਸਿੱਖਿਆ ਵਿਭਾਗ, ਪੰਜਾਬ, ਵਿਦਿਆਰਥੀਆਂ ਨੂੰ ਇਨਾਮ ਵੰਡਣ ਅਤੇ ਆਸ਼ੀਰਵਾਦ ਦੇਣ ਲਈ ਸਾਡੇ ਸੱਦੇ ਨੂੰ ਪ੍ਰਵਾਨ ਕਰਦੇ ਹੋਏ ਉਚੇਚੇ ਤੌਰ ਤੇ ਪਧਾਰੇ ਹਨ।

ਮੈਨੂੰ ਇਹ ਗੱਲ ਆਪ ਸਭ ਨਾਲ ਸਾਂਝੀ ਕਰਦਿਆਂ ਅਤਿਅੰਤ ਖੁਸ਼ੀ ਮਹਿਸੂਸ ਹੋ ਰਹੀ ਹੈ ਕਿ ਡਾ. ਅਸ਼ਵਨੀ ਭੱਲਾ ਨੇ ਐਮ.ਕਾਮ. ਵਿੱਚ ਯੂਨੀਵਰਸਿਟੀ ਵਿੱਚੋਂ ਪਹਿਲਾ ਸਥਾਨ ਪ੍ਰਾਪਤ ਕੀਤਾ ਅਤੇ ਆਪਣੀ ਡਾਕਟਰੇਟ ਦੀ ਪੜ੍ਹਾਈ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਤੋਂ ਮੁਕੰਮਲ ਕੀਤੀ। 1995 ਵਿੱਚ ਆਪ ਜੀ ਨੇ ਆਪਣੀ ਸਰਕਾਰੀ ਸੇਵਾ ਬਤੌਰ ਕਾਮਰਸ ਲੈਕਚਰਾਰ ਸਰਕਾਰੀ ਕਾਲਜ, ਫਰੀਦਕੋਟ ਤੋਂ ਸ਼ੁਰੂ ਕੀਤੀ ਅਤੇ 2000 ਵਿੱਚ ਆਪ ਜੀ ਦੀ ਬਦਲੀ ਸਰਕਾਰੀ ਕਾਲਜ (ਲੜਕੇ) ਲੁਧਿਆਣਾ ਵਿਖੇ ਹੋ ਗਈ। ਆਪ ਜੀ ਦੇ ਹੁਣ ਤੱਕ ਆਪਣੇ ਵਿਸ਼ੇ ਵਿੱਚ 35 ਰਿਸਰਚ ਪੇਪਰ ਰਾਸ਼ਟਰੀ ਅਤੇ ਅੰਤਰ ਰਾਸ਼ਟਰੀ ਖੋਜ ਰਸਾਲਿਆਂ ਵਿੱਚ ਛੱਪ ਚੁੱਕੇ ਹਨ ਅਤੇ ਆਪ ਜੀ 9 ਕਿਤਾਬਾਂ ਦੇ ਲੇਖਕ ਵੀ ਹਨ।

ਸਾਲ 2000 ਵਿੱਚ ਆਪ ਜੀ ਦੇ ਮਿਆਰੀ ਖੋਜ ਕਾਰਜਾਂ ਦੇ ਅਧਾਰ ਤੇ ਉਚੇਰੀ ਸਿੱਖਿਆ ਵਿਭਾਗ ਵੱਲੋਂ ਆਪਣੀ ਪਹਿਲੀ ਸੂਚੀ ਵਿੱਚ ਆਪਜੀ ਨੂੰ ਪ੍ਰੋਫੈਸਰ ਵਜੋਂ ਪਦ ਉੱਨਤ ਕਰ ਦਿੱਤਾ ਗਿਆ। ਪੰਜਾਬ ਕਾਮਰਸ ਐਂਡ ਮੈਨੇਜਮੈਂਟ ਐਸੋਸੀਏਸ਼ਨ ਦੇ ਸਕੱਤਰ ਅਤੇ ਪ੍ਰਧਾਨ ਹੁੰਦਿਆਂ ਪੰਜਾਬ ਦੇ ਕਾਮਰਸ ਅਧਿਆਪਕਾਂ ਨੂੰ ਖੋਜ ਕਾਰਜਾਂ ਵਿੱਚ ਲਗਾਉਣ ਦਾ ਸਿਹਰਾ ਵੀ ਆਪ ਜੀ ਨੂੰ ਜਾਂਦਾ ਹੈ।

ਸਰਕਾਰੀ ਕਾਲਜ ਲੁਧਿਆਣਾ ਵਿੱਚ ਰਹਿੰਦੇ ਹੋਏ ਆਪ ਜੀ ਨੇ ਕਾਲਜ ਦੇ ਮਹੱਤਵਪੂਰਨ ਕੰਮਾਂ ਨੂੰ ਸੁਚਾਰੂ ਰੂਪ ਨਾਲ ਨੇਪਰੇ ਚਾੜ੍ਹਿਆ। ਇਸਦੇ ਨਾਲ ਨਾਲ ਆਪ ਪੰਜਾਬ ਯੂਨੀਵਰਸਿਟੀ ਚੰਡੀਗੜ੍ਹ ਵਿਖੇ ਵੱਖ ਵੱਖ ਮਹੱਤਵਪੂਰਨ ਕਮੇਟੀਆਂ ਦੇ ਮੈਂਬਰ ਹਨ।

ਸਾਲ 2021 ਤੋਂ ਆਪ ਡਾਇਰੈਕਟਰ ਉਚੇਰੀ ਸਿੱਖਿਆ ਦਫਤਰ ਮੋਹਾਲੀ ਵਿਖੇ ਅਸਿਸਟੈਂਟ ਡਾਇਰੈਕਟਰ ਅਤੇ ਬਾਅਦ ਵਿੱਚ ਡਿਪਟੀ ਡਾਇਰੈਕਟਰ ਵਜੋਂ ਵਿਭਾਗ ਦੀਆਂ ਵੱਖ ਵੱਖ ਸ਼ਾਖਾਵਾਂ ਵਿੱਚ ਆਪਣੀ ਸੇਵਾ ਬਾਖੂਬੀ ਨਿਭਾ ਰਹੇ ਹੋ।

ਡਾ. ਹਰਜਿੰਦਰ ਸਿੰਘ ਜੀ ਉਚੇਰੀ ਸਿੱਖਿਆ ਵਿਭਾਗ, ਪੰਜਾਬ ਸਰਕਾਰ ਵਿੱਚ ਡਿਪਟੀ ਡਾਇਰੈਕਟਰ ਵਜੋਂ ਸੇਵਾ ਨਿਭਾ ਰਹੇ ਹਨ। ਆਪ ਨੇ 1996 ਵਿੱਚ ਸਰਕਾਰੀ ਕਾਲਜ ਪੋਜੇਵਾਲ ਤੋਂ ਲੈਕਚਰਾਰ ਵਜੋਂ ਸਰਕਾਰੀ ਸੇਵਾ ਸ਼ੁਰੂ ਕੀਤੀ ਅਤੇ ਪੰਜਾਬ ਦੇ ਨਾਮਵਰ ਸਰਕਾਰੀ ਕਾਲਜਾਂ ਵਿੱਚ ਆਪ ਜੀ ਦਾ ਲੈਕਚਰਾਰ ਵਜੋਂ ਤਜਰਬਾ ਹੈ। ਆਪਣੀ ਸਰਕਾਰੀ ਸੇਵਾ ਦੌਰਾਨ ਆਪ ਨੇ 2013 ਵਿੱਚ ਡਾਕਟਰੇਟ ਦੀ ਡਿਗਰੀ ਪ੍ਰਾਪਤ ਕੀਤੀ। ਸਾਲ 2016 ਤੋਂ ਆਪ ਉਚੇਰੀ ਸਿੱਖਿਆ ਵਿਭਾਗ ਦੀਆਂ ਵੱਖ ਵੱਖ ਸ਼ਾਖਾਵਾਂ ਵਿੱਚ ਆਪਣੀਆਂ ਸੇਵਾਵਾਂ ਨਿਭਾ ਰਹੇ ਹਨ। ਆਪਣੇ ਵਿਸ਼ੇ ਵਿੱਚ ਆਪਜੀ ਦੇ 20 ਖੋਜ ਪੱਤਰ ਰਾਸ਼ਟਰੀ ਅਤੇ ਅੰਤਰ ਰਾਸ਼ਟਰੀ ਖੋਜ ਰਸਾਲਿਆਂ ਵਿੱਚ ਛੱਪ ਚੁੱਕੇ ਹਨ ਅਤੇ ਆਪ ਨੇ ਚਾਰ ਕਿਤਾਬਾਂ ਲਿਖ ਕੇ ਵਿਦਿਆਰਥੀਆਂ ਦੇ ਗਿਆਨ ਵਿੱਚ ਵਾਧਾ ਕਰਨ ਵਿੱਚ ਵਡਮੁੱਲਾ ਯੋਗਦਾਨ ਪਾਇਆ ਹੈ। ਆਪਜੀ ਦੇ ਖੋਜ ਦੇ ਕੰਮ ਦੇ ਅਧਾਰ ਤੇ ਉਚੇਰੀ ਸਿੱਖਿਆ ਵਿਭਾਗ ਵੱਲੋਂ ਆਪਜੀ ਨੂੰ 2021 ਵਿੱਚ ਪ੍ਰੋਫੈਸਰ ਵਜੋਂ ਪਦ-ਉੱਨਤ ਕੀਤਾ ਗਿਆ।

ਇਸ ਵਿਰਾਸਤੀ ਸੰਸਥਾ ਦੀ ਪੁਰਾਤਨ ਵਿਰਾਸਤੀ ਮਹੱਤਵ ਵਾਲੀਆਂ ਸੰਸਥਾਵਾਂ ਵਿੱਚ ਸ਼ਮੂਲੀਅਤ ਸਾਡੇ ਸਭ ਲਈ ਬੜੇ ਫਖਰ ਵਾਲੀ ਗੱਲ ਹੈ। ਹਰ ਤਰ੍ਹਾਂ ਦੀਆਂ ਚੁਣੌਤੀਆਂ ਨਾਲ ਨਿਪਟਣ ਲਈ ਸਮੇਂ ਦਾ ਹਾਣੀ ਹੋਣਾ ਇਸ ਸੰਸਥਾ ਦੀ ਮਹਾਨ ਖੂਬੀ ਹੈ। ਇਸ ਅਮੀਰ ਵਿਰਾਸਤ ਨੂੰ ਪਰੰਪਰਾ ਦਾ ਹਿੱਸਾ ਬਣਾਉਣ ਲਈ ਸਮੇਂ ਸਮੇਂ ਤੇ ਪ੍ਰੋਫੈਸਰ ਸਾਹਿਬਾਨ, ਪ੍ਰਿੰਸੀਪਲਾਂ ਅਤੇ ਖਾਸ ਕਰਕੇ ਇਸ ਸੰਸਥਾ ਦੇ ਵਿਦਿਆਰਥੀਆਂ ਦਾ ਖਾਸ ਯੋਗਦਾਨ ਰਿਹਾ ਹੈ। ਇਸ ਕਾਲਜ ਵਿੱਚ ਪਹਿਲਾਂ ਪ੍ਰੋਫੈਸਰ ਵਜੋਂ ਲੰਮਾ ਸਮਾਂ ਕਾਰਜ ਕਰਦਿਆਂ ਅਤੇ ਹੁਣ ਕਾਲਜ ਪ੍ਰਿੰਸੀਪਲ ਵਜੋਂ ਆਪਣੇ ਫਰਜ਼ਾਂ ਨੂੰ ਨਿਭਾਉਂਦਿਆਂ ਇਹ ਗੱਲ ਬੜੀ ਸ਼ਿਦਤ ਨਾਲ ਮਹਿਸੂਸ ਕੀਤੀ ਹੈ। ਮੈਨੂੰ ਇਸ ਗੱਲ ਦੀ ਖੁਸ਼ੀ ਹੈ ਕਿ ਕਾਲਜ ਦਾ ਉਚ ਵਿਦਿਆ ਪ੍ਰਾਪਤ ਸਟਾਫ ਇਸ ਮਹੱਤਵਪੂਰਨ ਜ਼ਿੰਮੇਵਾਰੀ ਨੂੰ ਨਿਭਾਉਣ ਲਈ ਸਦਾ ਯਤਨਸ਼ੀਲ ਰਹਿੰਦਾ ਹੈ। ਮੈਂ ਆਪਣੇ ਕਾਲਜ ਦੇ ਸਮੂਹ ਵਿਦਿਆਰਥੀਆਂ ਤੋਂ ਅਜਿਹੀ ਆਸ ਰੱਖਦਾ ਹਾਂ।

ਕਾਲਜ ਵਿਦਿਆਰਥੀਆਂ ਨੇ ਅਕਾਦਮਿਕ, ਸਭਿਆਚਾਰਕ, ਖੇਡਾਂ, ਸਾਹਿਤਕ, ਐਨ.ਸੀ.ਸੀ., ਐਨ.ਐਸ.ਐਸ. ਆਦਿ ਸਹਿ-ਸਿਖਿਅਕ ਗਤੀਵਿਧੀਆਂ ਵਿੱਚ ਮੱਲਾਂ ਮਾਰੀਆਂ ਹਨ। ਉਹਨਾਂ ਦੀਆਂ ਪ੍ਰਾਪਤੀਆਂ ਨਾਲ ਉਹਨਾਂ ਦਾ ਰੁੱਤਬਾ ਹੋਰ ਵੀ ਵੱਡਾ ਹੋਵੇ, ਇਸ ਕਰਕੇ ਉਹਨਾਂ ਵਿਦਿਆਰਥੀਆਂ ਨੂੰ ਸਨਮਾਨਿਤ ਕਰਨਾ ਸਾਡਾ ਫਰਜ਼ ਬਣਦਾ ਹੈ। ਇਸ ਮਕਸਦ ਲਈ ਅੱਜ ਦਾ ਇਹ ਸਮਾਗਮ ਸਮਰਪਿਤ ਹੈ।

## ਕਾਲਜ ਦਾ ਪਿਛੋਕੜ

ਪੰਜਾਬ ਦੀ ਇਸ ਇਤਿਹਾਸਕ ਅਤੇ ਗੌਰਵਮਈ ਸੰਸਥਾ ਦਾ ਆਰੰਭ 1856 ਈ. ਵਿੱਚ ਮਹਾਰਾਜਾ ਰਣਧੀਰ ਸਿੰਘ ਨੇ ਸੰਸਕ੍ਰਿਤ ਵਿਦਿਆਲਯ ਵਜੋਂ ਕੀਤਾ ਤੇ ਬਾਅਦ ਵਿੱਚ ਮਹਾਰਾਜਾ ਜਗਤਜੀਤ ਸਿੰਘ ਨੇ 1896 ਈ. ਵਿੱਚ ਇਸ ਨੂੰ ਇੰਟਰਮੀਡੀਏਟ ਕਾਲਜ ਦਾ ਰੂਪ ਦਿੱਤਾ। 1945 ਈ. ਵਿੱਚ ਇਸਨੂੰ ਡਿਗਰੀ ਕਾਲਜ ਬਣਾਇਆ ਗਿਆ ਅਤੇ ਇਹ ਕਾਲਜ ਰਣਧੀਰ ਕਾਲਜ ਵਜੋਂ ਪੰਜਾਬ ਦੇ ਵਿਦਿਅਕ ਖੇਤਰਾਂ ਵਿੱਚ ਹਰਮਨ ਪਿਆਰਾ ਹੋਇਆ। 1978 ਈ. ਵਿੱਚ ਇਸ ਸੰਸਥਾ ਦਾ ਨਾਂ ਨਵਾਬ ਜੱਸਾ ਸਿੰਘ ਆਹਲੂਵਾਲੀਆ ਜੀ ਦੇ ਨਾਂ ਨਾਲ ਜੋੜ ਕੇ, ਕਪੂਰਥਲਾ ਦੇ ਸੁਲਤਾਨ-ਏ-ਕੌਮ ਨੂੰ ਯਾਦ ਕੀਤਾ ਗਿਆ। ਇਸ ਕਾਲਜ ਵਿੱਚ 1968 ਵਿੱਚ ਐਮ.ਏ. ਅੰਗਰੇਜੀ, 1976 ਵਿੱਚ ਐਮ.ਏ. ਅਰਥ-ਸ਼ਾਸਤਰ, 1986 ਵਿੱਚ ਬੀ.ਕਾਮ., 1991 ਈ. ਵਿੱਚ ਬੀ.ਐਸ.ਸੀ. (ਇਕਨਾਮਿਕਸ ਅਤੇ ਕੰਪਿਊਟਰ ਸਾਇੰਸ) ਤੋਂ ਇਲਾਵਾ 'ਸਵੈ-ਵਿੱਤੀ ਪ੍ਰਬੰਧ ਯੋਜਨਾ' ਅਧੀਨ ਪੀ.ਜੀ.ਡੀ.ਸੀ.ਏ., ਬੀ.ਸੀ.ਏ. ਦੀਆਂ ਕਲਾਸਾਂ ਵੀ ਸ਼ੁਰੂ ਕੀਤੀਆਂ ਗਈਆਂ। 2004 ਵਿੱਚ ਐਮ.ਕਾਮ. ਦੀ ਸ਼ੁਰੂਆਤ ਹੋਈ। ਲੰਬੀ ਅਤੇ ਜ਼ਰਖੇਜ਼ ਪਰੰਪਰਾ ਵਾਲੇ ਇਸ ਕਾਲਜ ਨੇ ਕੌਮੀ ਅਤੇ ਕੌਮਾਂਤਰੀ ਪੱਧਰ ਦੇ ਅਨੇਕਾਂ ਖਿਡਾਰੀ, ਸਿਆਸਤਦਾਨ, ਸਾਹਿਤਕਾਰ, ਸਮਾਜ ਸੇਵੀ, ਪ੍ਰਸ਼ਾਸਕ ਅਤੇ ਉੱਚ ਕੋਟੀ ਦੇ ਅਧਿਆਪਕ ਪੈਦਾ ਕੀਤੇ ਹਨ। ਮੈਂ ਆਪਣੇ ਇਸ ਪਿਆਰੇ ਕਾਲਜ ਦੇ ਉਜਵਲ ਭਵਿੱਖ ਦੀ ਕਾਮਨਾ ਕਰਦਾ ਹਾਂ।

## ਦਾਖਲਾ

ਇਸ ਸੈਸ਼ਨ ਦੌਰਾਨ ਕੁੱਲ 1226 ਵਿਦਿਆਰਥੀਆਂ ਨੇ ਕਾਲਜ ਵਿੱਚ ਦਾਖਲਾ ਲਿਆ। ਜਿਸ ਵਿੱਚੋਂ 457 ਲੜਕੇ ਅਤੇ 769 ਲੜਕੀਆਂ ਹਨ। ਸਭ ਕਲਾਸਾਂ ਦਾ ਦਾਖਲਾ ਹੇਠ ਲਿਖੇ ਅਨੁਸਾਰ ਹੈ :-

ਲੜੀ ਨੰਬਰ	ਕਲਾਸ	ਲੜਕੇ	ਲੜਕੀਆਂ	ਕੁੱਲ
1	ਬੀ.ਏ.-I,II,III	291	412	703
2	ਬੀ.ਕਾਮ.- I,II,III	71	131	202
3	ਬੀ.ਐਸ.ਸੀ.- I,II,III (ਮੈਡੀਕਲ)	05	38	43
4	ਬੀ.ਐਸ.ਸੀ.- I,II,III (ਨਾਨ-ਮੈਡੀਕਲ)	09	24	33
5	ਬੀ.ਐਸ.ਸੀ.- I,II,III (ਇਕਨਾਮਿਕਸ)	04	31	35
6	ਬੀ.ਐਸ.ਸੀ.- I,II,III (ਕੰਪਿ. ਸਾਇੰਸ)	04	12	16
7	ਐਮ.ਏ.- I,II (ਅੰਗਰੇਜੀ)	05	13	18
8	ਐਮ.ਏ.- I,II (ਇਕਨਾਮਿਕਸ)	01	11	12
9	ਐਮ.ਕਾਮ- I,II	04	26	30
10	ਪੀ.ਜੀ.ਡੀ.ਸੀ.ਏ.	07	07	14
11	ਬੀ.ਸੀ.ਏ. I,II,III	56	64	120
	ਕੁੱਲ ਜੋੜ	457	769	1226

ਇੱਥੇ ਇਹ ਦੱਸਣਾ ਵੀ ਮਹੱਤਵਪੂਰਨ ਹੈ ਕਿ ਕਾਲਜ ਵਿੱਚ ਪਿਛਲੇ ਤਿੰਨ ਸਾਲਾਂ ਤੋਂ ਵਿਦਿਆਰਥੀਆਂ ਦੀ ਕੁੱਲ ਗਿਣਤੀ ਲਗਾਤਾਰ ਵਧ ਰਹੀ ਹੈ।

## ਸਟਾਫ਼ ਪ੍ਰਾਪਤੀਆਂ

ਕਾਲਜ ਦੇ ਸਟਾਫ਼ ਨੇ ਇਸ ਸਾਲ ਦੌਰਾਨ ਰਚਨਾਤਮਿਕ, ਚਿੰਤਨੀ ਤੇ ਸਮਾਜ ਸੇਵਾ ਦੇ ਖੇਤਰ ਵਿੱਚ ਸ਼ਲਾਘਾਯੋਗ ਪ੍ਰਾਪਤੀਆਂ ਕੀਤੀਆਂ ਹਨ।

1. ਸੰਗੀਤ ਵਿਭਾਗ ਦੇ ਮੁੱਖੀ ਡਾ. ਮੋਨਿਕਾ ਖੰਨਾ ਨੇ ਸਤੰਬਰ 2023 ਨੂੰ ਸਰਕਾਰੀ ਕਾਲਜ, ਭੁਲੱਥ ਵਿਖੇ ਇੱਕ ਰੋਜ਼ਾ ਸੈਮੀਨਾਰ ਵਿੱਚ ਰਿਸੋਰਸ ਪਰਸਨ ਵਜੋਂ 'ਸੰਗੀਤ ਦੇ ਖੇਤਰ ਵਿੱਚ ਰੋਜ਼ਗਾਰ' ਵਿਸ਼ੇ ਤੇ ਆਪਣੇ ਵਿਚਾਰ ਵਿਦਿਆਰਥੀਆਂ ਨਾਲ ਸਾਂਝੇ ਕੀਤੇ। ਉਹ, ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਅੰਮ੍ਰਿਤਸਰ ਦੇ ਫੈਕਲਟੀ ਆਫ ਵਿਜ਼ੁਅਲ ਆਰਟਸ ਅਤੇ ਪਰਫੋਰਮਿੰਗ ਆਰਟਸ ਵੱਲੋਂ ਕਰਵਾਈਆਂ ਗਈਆਂ ਆਨ ਲਾਈਨ ਮੀਟਿੰਗਾਂ ਵਿੱਚ ਸ਼ਾਮਲ ਹੋਏ। ਫਰਵਰੀ 2024 ਵਿੱਚ ਮਾਲਵੀਯ ਮਿਸ਼ਨ ਟੀਚਰ ਟ੍ਰੇਨਿੰਗ ਸੈਂਟਰ ਵੱਲੋਂ ਆਯੋਜਿਤ ਨਵੀਂ ਸਿੱਖਿਆ ਨੀਤੀ-2020 ਉਰੀਐਂਟੇਸ਼ਨ ਤੇ ਸੈਂਸੀਟੇਸ਼ਨ ਪ੍ਰੋਗਰਾਮ ਵਿੱਚ ਭਾਗ ਲਿਆ।

2. ਡਾ. ਜਸਮੀਤ ਸੇਠੀ ਨੇ ਬਤੌਰ ਕਾਲਜ ਦੇ ਨੈਕ ਅਤੇ IQAC ਦੇ Co-ordinator ਦਾ ਕਾਰਜ ਸਫਲਤਾਪੂਰਵਕ ਨਿਭਾਇਆ ਅਤੇ Career Counselling And Guidance Cell ਦੇ ਕਨਵੀਨਰ ਵਜੋਂ ਕਾਲਜ ਦੇ ਵਿਦਿਆਰਥੀਆਂ ਲਈ ਕਈ ਉਦਯੋਗਿਕ ਯਾਤਰਾਵਾਂ ਦਾ ਪ੍ਰਬੰਧ ਕੀਤਾ, ਇਸ ਤੋਂ ਇਲਾਵਾ ਕਈ ਵਰਕਸ਼ਾਪਾਂ ਲਗਵਾਈਆਂ ਅਤੇ ਵਿਦਿਆਰਥੀਆਂ ਨੂੰ ਰੋਜ਼ਗਾਰ ਦਫਤਰ ਰਾਹੀਂ ਭੇਜੇ ਗਏ ਰੁਜ਼ਗਾਰ ਮੇਲੇ ਆਦਿ ਵਿੱਚ ਰਜਿਸਟਰ ਕਰਵਾਇਆ। ਕਾਲਜ ਦੇ ਲਾਇਬਰੇਰੀ, ਸਾਇੰਸ ਅਤੇ ਵਾਤਾਵਰਣ ਸੰਸਥਾ ਦੇ ਇੰਚਾਰਜ ਹੋਣ ਨਾਤੇ ਦੋਹਾਂ ਵਿਭਾਗਾਂ ਨੂੰ ਸੁਚਾਰੂ ਢੰਗ ਨਾਲ ਚਲਾਉਣ ਲਈ ਅਣਖੋਂ ਉਪਰਾਲੇ ਕੀਤੇ। ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ, ਅੰਮ੍ਰਿਤਸਰ ਦੇ ਮੈਂਬਰ ਆਫ ਫੈਕਲਟੀ ਆਫ ਸਾਇੰਸ ਬਣਾਇਆ ਗਿਆ।
3. ਡਾ. ਸੰਦੀਪ ਨੇ ਜਨਵਰੀ 2024 ਵਿੱਚ ਸਰਕਾਰੀ ਕਾਲਜ, ਸ਼ਾਹਕੋਟ ਅਤੇ ਫਰਵਰੀ ਮਹੀਨੇ ਸਰਕਾਰੀ ਕਾਲਜ, ਭੁਲੱਥ ਵਿਖੇ 10 ਦਿਨਾਂ ਦੀ ਵਰਕਸ਼ਾਪ ਵਿੱਚ ਮੁੱਖ ਸਪੀਕਰ ਵਜੋਂ ਸੇਵਾ ਨਿਭਾਈ। ਯੂਨੀਵਰਸਿਟੀ ਗਰਾਂਟ ਕਮਿਸ਼ਨ ਵੱਲੋਂ ਮਾਲਵੀਆ ਮਿਸ਼ਨ ਟੀਚਰ ਟ੍ਰੇਨਿੰਗ ਪ੍ਰੋਗਰਾਮ ਤਹਿਤ "ਐਨ.ਈ.ਪੀ. 2020 ਓਰੀਐਂਟੇਸ਼ਨ ਐਂਡ ਸੈਂਟਸਾਈਜੇਸ਼ਨ ਪ੍ਰੋਗਰਾਮ" ਜੋ ਕਿ ਜਾਮੀਆ ਮਿਲੀਆ ਇਸਲਾਮੀਆ ਯੂਨੀਵਰਸਿਟੀ, ਨਿਉ ਦਿੱਲੀ ਵੱਲੋਂ 8 ਜਨਵਰੀ 2024 ਤੋਂ 17 ਜਨਵਰੀ 2024 ਤੱਕ ਆਯੋਜਿਤ ਕੀਤਾ ਗਿਆ, ਵਿੱਚ ਭਾਗ ਲਿਆ। ਆਦਿਤਿਆ ਬਿਰਲਾ ਕੈਪੀਟਲ ਵੱਲੋਂ ਨੈਸ਼ਨਲ ਇੰਸਟੀਟਿਊਟ ਆਫ ਸਿਕਿਊਰਟੀ ਮਾਰਕੀਟ ਅਧੀਨ ਕਰਵਾਏ ਗਏ ਪ੍ਰੋਗਰਾਮ "ਫਿਨਾਂਸ਼ੀਅਲ ਐਜੂਕੇਸ਼ਨ ਫਾਰ ਯੰਗ ਸਿਟੀਜਨ" ਵਿੱਚ ਐਂਕਰ ਫੈਕਲਟੀ ਵਜੋਂ ਮਹੱਤਵਪੂਰਨ ਯੋਗਦਾਨ ਦੇਣ ਲਈ ਪ੍ਰਸ਼ੰਸਾ ਸਰਟੀਫਿਕੇਟ ਪ੍ਰਾਪਤ ਕੀਤਾ। ਸਕੋਪਸ ਰਿਸਰਚ ਜਨਰਲ "ਜਨਰਲ ਆਫ ਪੋਜ਼ਿਟਿਵ ਸਕੂਲ ਸਾਈਕੋਲੋਜੀ" ਵਿੱਚ ਇੱਕ ਖੋਜ ਪੱਤਰ "ਏ ਸੋਸ਼ਲ ਮੀਡੀਆ ਬੇਸਡ ਸਟੱਡੀ ਓਨ ਦਿ ਸਾਈਕੋਲੋਜੀਕਲ ਇੰਪੈਕਟ ਆਫ ਕੋਵਿਡ-19 ਇਨਫੈਕਸ਼ਨਸ ਇਨ ਰਿਕਵਰਡ ਐਂਡ ਰਿਕਵਰਿੰਗ ਪੇਸ਼ੇਂਟ" ਛਾਪਿਆ ਗਿਆ।
4. ਪੰਜਾਬੀ ਵਿਭਾਗ ਦੇ ਮੁੱਖ ਪ੍ਰੋ. ਹੈਪੀ ਕੁਮਾਰ ਅਤੇ ਸਰੀਰਕ ਸਿਖਿਆ ਵਿਭਾਗ ਦੇ ਮੁੱਖੀ ਰਣਜੀਤ ਕੁਮਾਰ ਨੂੰ ਖਾਲਸਾ ਕਾਲਜ, ਕਪੂਰਥਲਾ ਵਿਖੇ ਕਰਵਾਏ ਗਏ ਜਿਲ੍ਹਾ ਪੱਧਰੀ ਵੋਟਰ ਦਿਵਸ ਦੇ ਸਮਾਗਮ ਵਿੱਚ ਡਿਪਟੀ ਕਮਿਸ਼ਨਰ ਕਪੂਰਥਲਾ ਵੱਲੋਂ ਵਿਸ਼ੇਸ਼ ਤੌਰ ਤੇ ਸਨਮਾਨਿਤ ਕੀਤਾ ਗਿਆ।
5. ਕਾਲਜ ਦੇ ਸਟਾਫ ਮੈਂਬਰ ਮੈਡਮ ਦਲਜੀਤ ਕਲੇਰ, ਮੈਡਮ ਹਰਸਿਮਰਨ ਕੌਰ, ਅਤੇ ਮੈਡਮ ਬਿਮਲਾ ਨੇ ਫਰਵਰੀ 2024 ਵਿੱਚ ਮਾਲਵੀਆ ਮਿਸ਼ਨ ਟੀਚਰ ਟ੍ਰੇਨਿੰਗ ਸੈਂਟਰ ਵੱਲੋਂ ਆਯੋਜਿਤ ਨਵੀਂ ਸਿੱਖਿਆ ਨੀਤੀ-2020 ਓਰੀਐਂਟੇਸ਼ਨ ਤੇ ਸੈਂਸੀਟੇਸ਼ਨ ਪ੍ਰੋਗਰਾਮ ਵਿੱਚ ਭਾਗ ਲਿਆ।
6. ਮੈਡਮ ਜਸਪ੍ਰੀਤ ਕੌਰ (ਸੰਗੀਤ ਵਿਭਾਗ) ਨੇ ਗੁਰੂ ਨਾਨਕ ਪ੍ਰੋਮ ਕਰਮਸਰ ਕਾਲਜ, ਨਡਾਲਾ ਵਿਖੇ ਮਿਤੀ 16-09-2023 ਨੂੰ ਪ੍ਰਤਿਭਾ ਖੋਜ ਮੁਕਾਬਲੇ ਵਿੱਚ ਜੱਜਮੈਂਟ ਦੀ ਭੂਮਿਕਾ ਨਿਭਾਈ।
7. ਮੈਡਮ ਜੋਤੀ (ਅੰਗਰੇਜ਼ੀ ਵਿਭਾਗ) ਅਤੇ ਮੈਡਮ ਅਮਿਤਾ (ਕੰਪਿਊਟਰ ਸਾਇੰਸ ਵਿਭਾਗ) ਨੇ ਇਸ ਸਾਲ UGC (NET) ਦੀ ਪ੍ਰੀਖਿਆ ਪਾਸ ਕੀਤੀ।

### **ਸੱਭਿਆਚਾਰਕ ਸਰਗਰਮੀਆਂ**

ਮੌਜੂਦਾ ਅਕਾਦਮਿਕ ਸੈਸ਼ਨ ਦੌਰਾਨ ਪ੍ਰੋ. ਸਨੇਹ ਸ਼ਰਮਾ ਜੀ ਦੀ ਅਗਵਾਈ ਹੇਠ ਕਾਲਜ ਦੇ ਵਿਦਿਆਰਥੀ ਵੱਖ ਵੱਖ ਸਰਗਰਮੀਆਂ ਵਿੱਚ ਹਿੱਸਾ ਲੈਂਦੇ ਹਨ। ਇਸ ਵਰ੍ਹੇ ਦੌਰਾਨ ਵਿਦਿਆਰਥੀਆਂ ਨੇ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ, ਅੰਮ੍ਰਿਤਸਰ ਦੇ ਜ਼ੋਨਲ ਯੂਥ ਫੈਸਟੀਵਲ ਵਿੱਚ ਕੁੱਲ 27 ਆਈਟਮਾਂ ਵਿੱਚ ਭਾਗ ਲਿਆ, ਜਿਸ ਵਿੱਚੋਂ 15 ਆਈਟਮਾਂ ਨੇ ਪਹਿਲਾ, ਦੂਜਾ ਅਤੇ ਤੀਜਾ ਸਥਾਨ ਪ੍ਰਾਪਤ ਕੀਤਾ। ਕਾਲਜ ਨੇ ਯੂਨੀਵਰਸਿਟੀ ਜ਼ੋਨਲ ਯੂਥ ਫੈਸਟੀਵਲ ਵਿਖੇ ਪਹਿਲੀ ਰਨਰ ਅੱਪ ਟਰਾਫੀ ਪ੍ਰਾਪਤ ਕੀਤੀ।

ਜੇਤੂ ਆਈਟਮਾਂ ਅਤੇ ਸਥਾਨ: -

ਪਹਿਲਾ ਸਥਾਨ: - ਗਰੁੱਪ ਸ਼ਬਦ, ਵਾਰ ਗਾਇਨ, ਪੋਸਟਰ ਮੇਕਿੰਗ, ਕਾਰਟੂਨਿੰਗ, ਫੁਲਕਾਰੀ, ਮਹਿੰਦੀ (6 ਆਈਟਮਾਂ)

ਦੂਜਾ ਸਥਾਨ:- ਕਲੇਅ ਮੌਡਲਿੰਗ, ਭੰਗੜਾ, ਕਲਾਸੀਕਲ ਇੰਸਟਰੂਮੈਂਟਲ, ਰੰਗੋਲੀ (4 ਆਈਟਮਾਂ)

ਤੀਜਾ ਸਥਾਨ:- ਭਾਰਤੀ ਗਰੁੱਪ ਸਾਂਗ, ਫੋਕ ਆਰਕੈਸਟਰਾ, ਸਕਿੱਟ, ਗੀਤ-ਗਜ਼ਲ, ਲੋਕ ਗੀਤ (5 ਆਈਟਮਾਂ)

- ਇੰਟਰ ਜ਼ੋਨਲ ਯੂਥ ਫੈਸਟੀਵਲ ਵਿੱਚ ਵੀ ਤਿੰਨ (3) ਆਈਟਮਾਂ ਵਿੱਚ ਵਿਦਿਆਰਥੀਆਂ ਨੇ ਹਿੱਸਾ ਲਿਆ ਅਤੇ ਰੰਗੋਲੀ ਵਿੱਚ ਦੂਜਾ ਸਥਾਨ ਪ੍ਰਾਪਤ ਕੀਤਾ।
- ਇਸ ਤੋਂ ਇਲਾਵਾ ਵਿਦਿਆਰਥੀਆਂ ਨੇ ਲਾਇਲਪੁਰ ਖਾਲਸਾ ਕਾਲਜ, ਕਪੂਰਥਲਾ ਵਿਖੇ ਕਰਵਾਏ ਗਏ ਜਿਲ੍ਹਾ ਪੱਧਰੀ ਵੋਟਰ ਦਿਵਸ ਮੌਕੇ ਤੇ ਸ਼ਬਦ ਗਾਇਨ ਪੇਸ਼ ਕੀਤਾ ਅਤੇ ਭਾਸ਼ਣ ਪ੍ਰਤੀਯੋਗਤਾ ਵਿੱਚ ਹਿੱਸਾ ਲਿਆ।
- ਸੀ.ਟੀ. ਇੰਸਟੀਚਿਊਟ ਸ਼ਾਹਪੁਰ, ਜਲੰਧਰ ਵੱਲੋਂ ਕਰਵਾਏ ਗਏ 'ਇੰਟਰ ਕਾਲਜ ਕੰਪੀਟੀਸ਼ਨ ਰੰਗ ਮੰਚ' ਵਿੱਚ ਕਾਲਜ ਦੀਆਂ 4 ਟੀਮਾਂ ਨੇ ਹਿੱਸਾ ਲਿਆ ਅਤੇ ਬਿਜ਼ਨੈਸ ਕ੍ਰਿਇਜ਼ ਅਤੇ ਮਹਿੰਦੀ ਵਿੱਚ ਇਨਾਮ ਪ੍ਰਾਪਤ ਕੀਤੇ।

ਇਹਨਾਂ ਸੱਭਿਆਚਾਰਕ ਗਤੀਵਿਧੀਆਂ ਲਈ ਪ੍ਰੋ. ਅਨੀਤਾ ਸਾਗਰ, ਡਾ. ਮੋਨਿਕਾ ਖੰਨਾ, ਡਾ. ਜਸਮੀਤ ਸੇਠੀ, ਡਾ. ਸੰਦੀਪ, ਪ੍ਰੋ. ਸਨੇਹ ਸ਼ਰਮਾ, ਪ੍ਰੋ. ਨਿਧੀ ਕਾਂਡਾ, ਪ੍ਰੋ. ਹੈਪੀ ਕੁਮਾਰ, ਪ੍ਰੋ. ਰਸ਼ਮੀ ਵਿਰਕ, ਪ੍ਰੋ. ਰਣਜੀਤ ਕੁਮਾਰ ਨਾਲ ਲਗਭਗ ਸਾਰੇ ਹੀ ਟੀਚਿੰਗ ਸਟਾਫ ਵੱਲੋਂ ਵੱਖ ਵੱਖ ਆਈਟਮਾਂ ਦੀ ਤਿਆਰੀ ਕਰਵਾਉਣ ਲਈ ਯੋਗਦਾਨ ਦਿੱਤਾ ਗਿਆ।

### ਐਨ.ਸੀ.ਸੀ.

ਕਾਲਜ ਦੇ ਐਨ.ਸੀ.ਸੀ ਦੇ ਲੜਕੇ ਅਤੇ ਲੜਕੀਆਂ ਦੀ ਇਕ ਟੁਕੜੀ ਪ੍ਰੋ. ਨਿਧੀ ਕਾਂਡਾ ਦੀ ਅਗਵਾਈ ਹੇਠ ਕਾਰਜਸ਼ੀਲ ਹੈ। ਇਸ ਸੈਸ਼ਨ ਦੌਰਾਨ ਕੁੱਲ 110 ਕੈਡਿਟ ਰਜਿਸਟਰ ਹੋਏ। ਕਾਲਜ ਦੇ 18 ਕੈਡਿਟਾਂ ਨੇ NCC ਦੀ (C) ਸਰਟੀਫੀਕੇਟ ਤੇ 20 ਕੈਡਿਟਾਂ ਨੇ (B) ਸਰਟੀਫੀਕੇਟ ਦਾ ਇਮਤਿਹਾਨ ਦਿੱਤਾ।

- ਗੁਰੂ ਨਾਨਕ ਸਟੇਡੀਅਮ ਕਪੂਰਥਲਾ ਵਿਖੇ 15 ਅਗਸਤ 2023 ਅਤੇ 26 ਜਨਵਰੀ 2024 ਨੂੰ ਜਿਲ੍ਹਾ ਪੱਧਰੀ ਪਰੇਡ ਵਿੱਚ ਕੈਡਿਟਾਂ ਨੇ ਹਿੱਸਾ ਲਿਆ। ਜਿਸਦੇ ਲਈ ਮਾਨਯੋਗ ਡਿਪਟੀ ਕਮਿਸ਼ਨਰ ਕਪੂਰਥਲਾ ਵੱਲੋਂ ਕੈਡਿਟਾਂ ਨੂੰ ਸਨਮਾਨਿਤ ਕੀਤਾ ਗਿਆ।
- ਕਾਲਜ ਦੇ ਕੈਡਿਟਾਂ ਵੱਲੋਂ ਸਥਾਨਕ ਅਤੇ ਰਾਸ਼ਟਰੀ ਪੱਧਰ ਤੇ ਹਿੱਸਾ ਲਿਆ ਗਿਆ। ਕਾਲਜ ਦੇ 10 ਕੈਡਿਟਾਂ ਨੇ ਆਰਮੀ ਅਟੈਚਮੈਂਟ ਕੈਂਪ ਵਿੱਚ ਹਿੱਸਾ ਲਿਆ। APS ਬਿਆਸ ਵਿਖੇ 49 ਕੈਡਿਟਾਂ ਨੇ ਸਲਾਨਾ ਟਰੇਨਿੰਗ ਕੈਂਪ ਵਿੱਚ ਹਿੱਸਾ ਲਿਆ, ਜੋ ਕਿ ਐਨ.ਸੀ.ਸੀ. ਦੇ 'B' ਸਰਟੀਫੀਕੇਟ ਅਤੇ 'C' ਸਰਟੀਫੀਕੇਟ ਦੇ ਪੇਪਰ ਦੇਣ ਲਈ ਲਾਜ਼ਮੀ ਹੈ।
- ਨਿਜ਼ਾਮਾਬਾਦ (ਤੇਲੰਗਾਨਾ) ਵਿਖੇ ਨੈਸ਼ਨਲ ਇੰਟੀਗਰੇਟਿੰਗ ਕੈਂਪ ਦੇ ਤਹਿਤ 6 ਕੈਡਿਟਾਂ ਨੇ ਸੱਭਿਆਚਾਰਕ ਪ੍ਰੋਗਰਾਮ ਵਿੱਚ ਹਿੱਸਾ ਲਿਆ ਅਤੇ ਦੂਸਰਾ ਸਥਾਨ ਪ੍ਰਾਪਤ ਕੀਤਾ।
- EBSB-1 ਦੇ ਤਹਿਤ ਮਲੇਰਕੋਟਲਾ ਵਿਖੇ 3 ਕੈਡਿਟਾਂ ਨੇ ਹਿੱਸਾ ਲਿਆ।
- ਸਵੱਛਤਾ ਅਭਿਆਨ ਦੇ ਤਹਿਤ ਕਾਂਜਲੀ ਵਿਖੇ ਪ੍ਰਦੂਸ਼ਣ ਨੂੰ ਰੋਕਣ ਲਈ ਸਮੇਂ ਸਮੇਂ ਸਿਰ ਕੈਡਿਟਾਂ ਦੁਆਰਾ ਹਿੱਸਾ ਲਿਆ ਜਾਂਦਾ ਹੈ।
- ਕੈਡਿਟ ਸਮੀਰ ਨੇ ਪਾਰਾ ਬੇਸਿਕ ਕੋਰਸ, ਆਗਰਾ ਵਿਖੇ 25 ਦਿਨਾਂ ਦਾ ਕੈਂਪ ਲਗਾਇਆ। ਅਤੇ ਕੈਂਪ ਦੌਰਾਨ 1250 ਫੁੱਟ ਦੀ ਉਚਾਈ ਤੋਂ ਪੈਰਾ ਸੂਟ ਰਾਹੀਂ ਪ੍ਰਦਰਸ਼ਨ ਕੀਤਾ।
- ਵਿਸ਼ਵ ਖੂਨਦਾਨ ਦਿਵਸ 2023 ਦੇ ਮੌਕੇ ਤੇ ਕਾਲਜ ਵਿਖੇ 'ਖੂਨਦਾਨ ਕੈਂਪ' ਦਾ ਆਯੋਜਨ ਕੀਤਾ ਗਿਆ। ਜਿਸ ਵਿੱਚ ਕਾਲਜ ਦੇ 10 ਕੈਡਿਟਾਂ ਵੱਲੋਂ ਖੂਨ ਦਾਨ ਕਰਕੇ ਕੈਂਪ ਦਾ ਅਤੇ ਕਾਲਜ ਦਾ ਮਾਣ ਵਧਾਇਆ।

### ਕੌਮੀ ਸੇਵਾ ਯੋਜਨਾ ਵਿੰਗ (ਐਨ.ਐੱਸ.ਐੱਸ.)

ਕਾਲਜ ਦਾ ਐਨ.ਐੱਸ.ਐੱਸ. ਵਿਭਾਗ ਪ੍ਰੋ. ਹੈਪੀ ਕੁਮਾਰ ਅਤੇ ਪ੍ਰੋ. ਸਨੇਹ ਸ਼ਰਮਾ ਦੀ ਅਗਵਾਈ ਵਿੱਚ ਸਰਗਰਮ ਹੈ। ਇਸ ਸਾਲ ਵਿਭਾਗ ਵਿੱਚ 109 ਵਲੰਟੀਅਰਜ਼ ਰਜਿਸਟਰ ਹੋਏ। ਕਾਲਜ ਦੇ ਇਸ ਵਿਭਾਗ ਵੱਲੋਂ ਸਾਰਾ ਸਾਲ ਸਮੇਂ ਸਮੇਂ ਤੇ ਗਤੀਵਿਧੀਆਂ ਕਰਵਾਈਆਂ ਜਾਂਦੀਆਂ ਹਨ। ਇਸ ਸੈਸ਼ਨ ਦੌਰਾਨ ਵਿਭਾਗ ਵੱਲੋਂ ਇੱਕ 7 ਰੋਜ਼ਾ ਕੈਂਪ ਅਤੇ 1 ਰੋਜ਼ਾ ਕੈਂਪ ਵੀ ਲਗਾਇਆ ਗਿਆ। ਵਿੰਗ ਦੇ ਵਿਦਿਆਰਥੀਆਂ ਨੇ ਕੈਂਪ ਤੋਂ ਇਲਾਵਾ ਨਗਰ ਨਿਗਮ ਕਪੂਰਥਲਾ ਦੇ ਸਹਿਯੋਗ ਨਾਲ ਸਵੱਛਤਾ ਅਭਿਆਨ ਦੇ ਤਹਿਤ ਵੱਖ ਵੱਖ ਰੈਲੀਆਂ ਅਤੇ ਸਮਾਜਿਕ ਗਤੀਵਿਧੀਆਂ ਕਰਵਾਈਆਂ। ਜਿਲ੍ਹਾ ਪ੍ਰਸ਼ਾਸਨ ਕਪੂਰਥਲਾ ਅਤੇ ਨਹਿਰੂ ਯੁਵਾ ਕੇਂਦਰ ਦੇ ਸਹਿਯੋਗ ਨਾਲ ਮੱਤ ਦਾਨ ਜਾਗਰੂਕਤਾ ਵਿੱਚ ਰੈਲੀਆਂ ਅਤੇ ਗਤੀਵਿਧੀਆਂ ਕਰਵਾਈਆਂ ਗਈਆਂ। ਪੰਜਾਬ ਪੁਲਿਸ ਦੇ ਸਹਿਯੋਗ ਨਾਲ ਸਬੰਧਿਤ ਸੜਕ ਸੁਰੱਖਿਆ ਜਾਗਰੂਕਤਾ ਤਹਿਤ ਗਤੀਵਿਧੀ ਕਰਵਾਈ ਗਈ। ਹਾਲ ਦੀ ਘੜੀ ਵਿੱਚ 3 ਮਾਰਚ 2024 ਤੋਂ ਵਿਭਾਗ ਵੱਲੋਂ ਚਲਾਏ ਗਏ ਪਲਸ ਪੋਲਿਓ ਅਭਿਆਨ ਦੇ ਤਹਿਤ ਕੈਂਪਾਂ ਵਿੱਚ ਕਾਲਜ ਦੇ ਵਲੰਟੀਅਰਜ਼ ਨੇ ਵੱਧ ਚੜ੍ਹ ਕੇ ਹਿੱਸਾ ਲਿਆ। ਇਸ ਤੋਂ ਇਲਾਵਾ ਕਾਲਜ ਕੈਂਪਸ ਵਿਖੇ ਵਿਭਾਗ ਵੱਲੋਂ ਵਣ ਉਤਸਵ, ਯੋਗਾ ਦਿਵਸ, ਰਾਸ਼ਟਰੀ ਏਕਤਾ ਦਿਵਸ, ਅੰਤਰ ਰਾਸ਼ਟਰੀ ਮਹਿਲਾ ਦਿਵਸ, ਡੈਪੋ, ਬੱਡੀ ਪ੍ਰੋਗਰਾਮ ਅਤੇ ਵੋਟਾਂ ਨਾਲ ਸੰਬੰਧਿਤ ਸਵੀਪ ਪ੍ਰੋਗਰਾਮ ਵੀ ਕਰਵਾਏ ਗਏ। ਜਿਸ ਵਿੱਚ ਵਲੰਟੀਅਰਜ਼ ਨੇ ਵੱਧ ਚੜ੍ਹ ਕੇ ਹਿੱਸਾ ਲਿਆ।

### ਖੇਡ ਪ੍ਰਾਪਤੀਆਂ

ਕਾਲਜ ਦਾ ਸਰੀਰਕ ਸਿਖਿਆ ਵਿਭਾਗ ਪ੍ਰੋ. ਰਣਜੀਤ ਕੁਮਾਰ ਦੀ ਅਗਵਾਈ ਹੇਠ ਚੱਲ ਰਿਹਾ ਹੈ। ਕਾਲਜ ਨੇ ਮੌਜੂਦਾ ਸੈਸ਼ਨ ਦੌਰਾਨ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ, ਅੰਮ੍ਰਿਤਸਰ ਵੱਲੋਂ ਕਰਵਾਏ ਗਏ ਅੰਤਰ ਕਾਲਜ ਕ੍ਰਿਕਟ ਅਤੇ ਐਥਲੈਟਿਕਸ ਖੇਡ ਦੇ ਵਿੱਚ ਖਿਡਾਰੀਆਂ ਨੇ ਵਧੀਆ ਪ੍ਰਦਰਸ਼ਨ ਕੀਤਾ। ਅੰਤਰ ਕਾਲਜ ਕ੍ਰਿਕਟ ਵਿੱਚ ਲੜਕਿਆਂ ਦੀ ਟੀਮ ਨੇ ਆਪਣੇ ਪੂਲ ਦੇ ਨਾਕ-ਆਊਟ ਦੇ ਸਾਰੇ ਮੈਚ ਜਿੱਤ ਕੇ ਲੀਗ ਟੂਰਨਾਮੈਂਟ ਲਈ ਕਵਾਲੀਫਾਈ ਕੀਤਾ। ਇਸ ਤਰ੍ਹਾਂ ਐਥਲੈਟਿਕਸ ਵਿੱਚ ਲੜਕੀਆਂ ਦੇ ਗਰੁੱਪ ਵਿੱਚ ਕਾਲਜ ਦੀ ਵਿਦਿਆਰਥਣ ਇਸ਼ਿਕਾ ਵਰਮਾ ਬੀ.ਏ. ਭਾਗ ਤੀਜਾ ਨੇ ਸਰਵ ਭਾਰਤੀ ਅੰਤਰ ਯੂਨੀਵਰਸਿਟੀ ਖੇਡ ਪ੍ਰਤੀਯੋਗਿਤਾ, ਜੋ ਕਿ ਕਾਲਿੰਗਾ ਯੂਨੀਵਰਸਿਟੀ, ਭੁਵਨੇਸ਼ਵਰ (ਉੜੀਸਾ) ਵਿਖੇ ਹੋਈ ਸੀ, ਵਿੱਚ 4x100 ਮੀਟਰ ਰਿਲੇਅ ਰੇਸ ਵਿੱਚ ਭਾਗ ਲਿਆ।

ਇਸ ਤਰ੍ਹਾਂ ਖੋਲ੍ਹੇ ਇੰਡੀਆ ਖੇਡ ਪ੍ਰਤੀਯੋਗਿਤਾ, ਜੋ ਕਿ ਇੰਦਰਾ ਗਾਂਧੀ ਐਥਲੈਟਿਕਸ ਸਟੇਡੀਅਮ ਗੁਹਾਟੀ, ਅਸਾਮ ਵਿਖੇ ਹੋਈ ਸੀ, ਉਸ ਵਿੱਚ ਵੀ ਆਪਣੀ ਸਟੇਟ ਦੀ ਪ੍ਰਤੀਨਿਧਤਾ ਕੀਤੀ। ਕਾਲਜ ਦੇ ਸਰੀਰਕ ਸਿਖਿਆ ਵਿਭਾਗ ਵੱਲੋਂ ਮਿਤੀ 06-03-2024 ਅਤੇ 07-03-2024 ਨੂੰ ਦੋ ਰੋਜ਼ਾ ਐਥਲੈਟਿਕਸ ਮੀਟ ਕਰਵਾਈ ਗਈ। ਇਸ ਵਿੱਚ ਸਾਬਕਾ ਰਾਸ਼ਟਰੀ ਕੁਸ਼ਤੀ ਕੋਚ ਸ਼੍ਰੀ ਪੀ.ਆਰ. ਸੋਂਧੀ ਜੀ ਨੇ ਮੁੱਖ ਮਹਿਮਾਨ ਵਜੋਂ ਸ਼ਿਰਕਤ ਕੀਤੀ ਅਤੇ ਜੇਤੂ ਖਿਡਾਰੀਆਂ ਨੂੰ ਇਨਾਮ ਦਿੱਤੇ।

### **ਕੈਰੀਅਰ ਕਾਉਂਸਲਿੰਗ ਅਤੇ ਗਾਇਡੈਂਸ ਸੈੱਲ**

ਕਾਲਜ ਦਾ ਕੈਰੀਅਰ ਕਾਉਂਸਲਿੰਗ ਤੇ ਗਾਇਡੈਂਸ ਸੈੱਲ ਪ੍ਰੋ. ਡਾ. ਜਸਮੀਤ ਸੇਠੀ ਦੀ ਯੋਗ ਅਗਵਾਈ ਹੇਠ ਕਾਰਜਸ਼ੀਲ ਹੈ। ਇਸ ਵਿੱਚ ਮੈਡਮ ਬਿਮਲਾ, ਮੈਡਮ ਸੁਨੀਤਾ ਸੁਮਨ, ਮੈਡਮ ਹਰਪਾਲਜੀਤ ਕੌਰ ਅਤੇ ਸ਼੍ਰੀ ਸੁਖਦੀਪ ਸਿੰਘ ਬਤੌਰ ਕਮੇਟੀ ਮੈਂਬਰਜ਼ ਹਨ। ਇਸ ਅਕਾਦਮਿਕ ਵਰ੍ਹੇ ਦੌਰਾਨ ਵਿਦਿਆਰਥੀਆਂ ਨੂੰ ਆਪਣੇ ਕੈਰੀਅਰ ਪ੍ਰਤੀ ਜਾਗਰੂਕ ਕਰਨ ਲਈ ਵੱਖ ਵੱਖ ਵਿਸ਼ਿਆਂ ਤੇ 11 ਲੈਕਚਰ ਕਰਵਾਏ ਗਏ। ਕਾਲਜ ਦੇ ਵਿਦਿਆਰਥੀਆਂ ਨੂੰ ਪੰਜਾਬ ਸਰਕਾਰ ਦੀ ਵਿੱਤੀ ਸਹਾਇਤਾ ਤੇ ਵਿਸ਼ੇਸ਼ ਉਪਰਾਲੇ ਸਦਕਾ ਵਿਦਿਅਕ ਉਦਯੋਗਿਕ ਯਾਤਰਾਵਾਂ ਪੰਚਕੂਲਾ, ਹਰਿਆਣਾ, ਬਰਵਾਲਾ, ਦੌਰਾਹਾ, ਅੰਮ੍ਰਿਤਸਰ, ਕਪੂਰਥਲਾ, ਫਗਵਾੜਾ, ਲੁਧਿਆਣਾ ਆਦਿ ਵੱਖ ਵੱਖ ਉਦਯੋਗਾਂ ਨਾਲ ਸਬੰਧਤ 21 ਫੈਕਟਰੀਆਂ ਵਿਖੇ ਲਿਜਾ ਕੇ ਵਿਦਿਆਰਥੀਆਂ ਦੇ ਗਿਆਨ ਵਿੱਚ ਵਾਧਾ ਕੀਤਾ ਗਿਆ। ਇਸ ਤੋਂ ਇਲਾਵਾ ਸੈੱਲ ਵੱਲੋਂ ਵੱਖਰੇ ਵੱਖਰੇ ਰੁਜ਼ਗਾਰ ਨਾਲ ਸਬੰਧਤ ਕੁੱਲ 25 ਵਰਕਸ਼ਾਪਾਂ ਲਗਾਈਆਂ ਗਈਆਂ ਜਿਵੇਂ ਦੋ ਰੋਜ਼ਾ, ਇੱਕ ਰੋਜ਼ਾ, ਬਾਰ੍ਹਾਂ ਰੋਜ਼ਾ ਅਤੇ ਦਸ ਰੋਜ਼ਾ ਵਰਕਸ਼ਾਪਾਂ ਲਗਾਈਆਂ ਗਈਆਂ। ਕਮੇਟੀ ਵੱਲੋਂ ਸਮੇਂ ਸਮੇਂ ਤੇ ਵਿਦਿਆਰਥੀਆਂ ਨੂੰ ਆਨ ਲਾਈਨ ਕੋਰਸਾਂ ਦੀ ਟ੍ਰੇਨਿੰਗ ਤੇ ਰੁਜ਼ਗਾਰ ਮੇਲਿਆਂ ਲਈ ਵੀ ਰਜਿਸਟਰ ਕੀਤਾ ਗਿਆ।

### **ਵਜ਼ੀਫੇ**

ਪ੍ਰੋ. ਰਸ਼ਮੀ ਵਿਰਕ ਕਾਲਜ ਦੇ ਵਜ਼ੀਫਾ ਇੰਚਾਰਜ ਵਜੋਂ ਡਿਊਟੀ ਨਿਭਾ ਰਹੇ ਹਨ। ਸਾਲ 2023-24 ਦੌਰਾਨ ਕਾਲਜ ਦੇ ਐੱਸ.ਸੀ. ਕੈਟਾਗਰੀ ਦੇ 422 ਵਿਦਿਆਰਥੀਆਂ ਦੇ ਕੇਸ ਸਕਾਲਰਸ਼ਿਪ ਸਕੀਮਾਂ ਅਧੀਨ ਭੇਜੇ ਗਏ। ਇੱਥੇ ਵਰਣਨਯੋਗ ਹੈ ਕਿ ਕਾਲਜ ਵੱਲੋਂ ਯੋਗ ਪਾਏ ਜਾਂਦੇ ਐੱਸ.ਸੀ. ਕੈਟਾਗਰੀ ਦੇ ਵਿਦਿਆਰਥੀਆਂ ਕੋਲੋਂ ਸਰਕਾਰੀ ਨਿਯਮਾਂ ਮੁਤਾਬਿਕ ਕੋਈ ਫੀਸ ਨਹੀਂ ਲਈ ਜਾਂਦੀ। ਪ੍ਰੋ. ਰਸ਼ਮੀ ਵਿਰਕ ਕਪੂਰਥਲਾ ਜਿਲ੍ਹੇ ਦੇ ਪੋਸਟ ਮੈਟ੍ਰਿਕ ਸਕੀਮ ਦੇ ਜਿਲ੍ਹਾ ਨੋਡਲ ਅਫਸਰ ਵਜੋਂ ਵੀ ਕੰਮ ਕਰ ਰਹੇ ਹਨ।

### **ਮਾਧੇ ਅਧਿਆਪਕ ਸੰਸਥਾ (PTA)**

ਵਿਦਿਆਰਥੀਆਂ ਦੇ ਮਾਪਿਆਂ ਅਤੇ ਅਧਿਆਪਕਾਂ ਦੀ ਸੰਸਥਾ, ਕਾਲਜ ਦੇ ਵਿਕਾਸ ਲਈ ਨਿਰੰਤਰ ਕਾਰਜਸ਼ੀਲ ਹੈ। ਸਾਲ 2023-24 ਦੌਰਾਨ ਇਸ ਸੰਸਥਾ ਦੀ ਸਹਾਇਤਾ ਨਾਲ ਕਾਲਜ ਦੀ ਇਮਾਰਤ ਅਤੇ ਕਾਲਜ ਕੈਂਪਸ ਦੀ ਰੱਖ-ਰਖਾਵ ਲਈ ਕਾਰਜ ਕੀਤੇ ਗਏ। ਕਾਲਜ ਵਿੱਚ ਹੋਣ ਵਾਲੇ ਵੱਖ-ਵੱਖ ਸੱਭਿਆਚਾਰਕ ਅਤੇ ਅਕਾਦਮਿਕ ਸਮਾਗਮਾਂ ਦੇ ਕਰਵਾਉਣ ਵਿੱਚ ਵੱਖ-ਵੱਖ ਸਮਿਆਂ ਤੇ ਇਸ ਸੰਸਥਾ ਵਲੋਂ ਯੋਗਦਾਨ ਪਾਇਆ ਗਿਆ।

### **ਕਾਲਜ ਦੀ ਲਾਇਬਰੇਰੀ**

ਕਾਲਜ ਦੀ ਲਾਇਬਰੇਰੀ ਦੇ ਇੰਚਾਰਜ ਡਾ. ਜਸਮੀਤ ਸੇਠੀ ਜੀ ਦੀ ਅਗਵਾਈ ਵਿੱਚ ਬਹੁਤ ਸੁਚਾਰੂ ਢੰਗ ਨਾਲ ਚੱਲ ਰਹੀ ਹੈ। ਲਾਇਬਰੇਰੀ ਦੀਆਂ ਸਾਰੀਆਂ ਕਿਤਾਬਾਂ ਦੀ ਬਾਰ ਕੋਡਿੰਗ ਹੋ ਚੁੱਕੀ ਹੈ। ਲਾਇਬਰੇਰੀ ਵਿੱਚ ਕਿਤਾਬਾਂ ਦੇ Data ਨੂੰ KOHA-Software ਅਤੇ E-Grandhalya Software ਤੇ Upload ਕੀਤਾ ਗਿਆ ਹੈ। ਇਸ ਤੋਂ ਇਲਾਵਾ ਲਾਇਬਰੇਰੀ ਵਿੱਚ N-List E-Journal ਵੀ ਉਪਲਬਧ ਹੈ। ਲਾਇਬਰੇਰੀ ਵਿੱਚ 38722 ਕਿਤਾਬਾਂ ਮੌਜੂਦ ਹਨ। ਲਾਇਬਰੇਰੀ ਦਾ ਹਾਲ ਪੂਰੀ ਤਰ੍ਹਾਂ ਏਅਰ-ਕੰਡੀਸ਼ਨਲ ਹੈ ਅਤੇ Wi-Fi ਦੀ ਸਹੂਲਤ ਵੀ ਉਪਲਬਧ ਹੈ।

### **ਸਵੀਪ**

ਕਾਲਜ ਵਿੱਚ ਸਵੀਪ ਪ੍ਰੋਗਰਾਮ ਪ੍ਰੋ. ਹੈਪੀ ਕੁਮਾਰ ਦੀ ਅਗਵਾਈ ਹੇਠ ਚੱਲ ਰਿਹਾ ਹੈ। ਸਵੀਪ ਪ੍ਰੋਗਰਾਮ ਦੇ ਤਹਿਤ ਕਾਲਜ ਵਿਦਿਆਰਥੀਆਂ ਨੂੰ ਆਨ ਲਾਈਨ ਅਤੇ ਆਫ ਲਾਈਨ ਵੋਟ ਅਪਲਾਈ ਕਰਨ, ਵੋਟਰ ਕਾਰਡ ਵਿੱਚ ਸੁਧਾਈ ਕਰਨ ਅਤੇ ਵੋਟ ਪ੍ਰਕਿਰਿਆ ਨਾਲ ਸਬੰਧਤ ਜਾਗਰੂਕ ਕਰਵਾਇਆ ਜਾਂਦਾ ਹੈ। ਪੋਸਟਰ ਮੇਕਿੰਗ, ਸੈਮੀਨਾਰ, ਲੇਖ ਰਚਨਾ, ਸਲੋਗਨ ਰਾਇਟਿੰਗ ਆਦਿ ਸਰਗਰਮੀਆ ਕਰਵਾ ਕੇ ਵਿਦਿਆਰਥੀਆਂ ਨੂੰ ਵੋਟ ਪ੍ਰਕਿਰਿਆ ਤੋਂ ਜਾਣੂ ਕਰਵਾਇਆ ਜਾਂਦਾ ਹੈ। ਕਾਲਜ ਵਿੱਚ ਵੋਟ ਜਾਗਰੂਕਤਾ ਦੇ ਤਹਿਤ 2 ਵਿਦਿਆਰਥੀ - ਜਾਨਵੀ ਅਤੇ ਸੰਜੀਤ ਸਿੰਘ ਬੀ.ਏ. ਭਾਗ ਤੀਜਾ ਕਾਲਜ ਦੇ ਵਿਦਿਆਰਥੀ ਅੰਬੈਸਡਰ ਨਿਯੁਕਤ ਕੀਤੇ ਗਏ ਹਨ। ਕਾਲਜ ਵਿੱਚ ਹਰ ਸਾਲ ਵੋਟਰ ਦਿਵਸ ਅਤੇ ਸੰਵਿਧਾਨ ਦਿਵਸ ਮਨਾਇਆ ਜਾਂਦਾ ਹੈ। ਕਾਲਜ ਦਾ ਤਕਰੀਬਨ ਸਾਰਾ ਸਟਾਫ ਇਲੈਕਸ਼ਨ ਡਿਊਟੀਆਂ ਵਿੱਚ ਬਤੌਰ ਮਾਸਟਰ ਟਰੇਨਰ, ਪ੍ਰਜ਼ਾਇਡਿੰਗ ਅਫਸਰ, ਸਹਾਇਕ ਪ੍ਰਜ਼ਾਇਡਿੰਗ ਅਫਸਰ, ਪੋਲਿੰਗ ਅਫਸਰਾਂ ਦੀਆਂ ਡਿਊਟੀਆਂ ਵਿੱਚ ਹਿੱਸਾ ਲੈ ਕੇ ਜਿਲ੍ਹਾ ਪ੍ਰਸ਼ਾਸਨ ਦਾ ਸਹਿਯੋਗ ਕਰਦੇ ਹਨ।

## ਬੱਡੀ ਗਰੁੱਪ

ਕਾਲਜ ਵਿੱਚ ਬੱਡੀ ਗਰੁੱਪ ਪ੍ਰੋ. ਹੈਪੀ ਕੁਮਾਰ ਦੀ ਅਗਵਾਈ ਹੇਠ ਕਾਰਜਸ਼ੀਲ ਹੈ। ਬੱਡੀ ਪ੍ਰੋਗਰਾਮ ਦੇ ਤਹਿਤ ਕਾਲਜ ਵਿੱਚ ਵਿਦਿਆਰਥੀਆਂ ਨੂੰ ਨਸ਼ਿਆਂ ਤੋਂ ਬਚਾਉਣ ਲਈ ਸੈਮੀਨਾਰ, ਪੋਸਟਰ ਮੇਕਿੰਗ ਮੁਕਾਬਲੇ, ਸਲੋਗਨ ਰਾਈਟਿੰਗ ਆਦਿ ਸਰਗਰਮੀਆਂ ਕਰਵਾਈਆਂ ਜਾਂਦੀਆਂ ਹਨ। ਹਰ ਮਹੀਨੇ / ਹਫ਼ਤਾਵਾਰੀ / ਪੰਦਰਵਾੜੇ ਦੇ ਤਹਿਤ ਸਾਰੇ ਕਾਲਜ ਵਿੱਚ ਬੱਡੀ ਨਾਲ ਸਬੰਧਤ ਇੱਕ ਸਪੈਸ਼ਲ ਕਲਾਸ ਲਗਾਈ ਜਾਂਦੀ ਹੈ। ਜਿਸਦਾ ਮਕਸਦ ਬੱਚਿਆਂ ਨੂੰ ਨਸ਼ਿਆਂ ਤੋਂ ਜਾਗਰੂਕ ਕਰਨਾ ਹੁੰਦਾ ਹੈ। ਕਾਲਜ ਵਿੱਚ ਤਕਰੀਬਨ 29 ਸੀਨੀਅਰ ਬੱਡੀ ਅਤੇ 245 ਬੱਡੀ ਗਰੁੱਪ ਹਨ।

## ਕਾਲਜ ਦੀ ਘਰੇਲੂ ਪ੍ਰੀਖਿਆ ਸ਼ਾਖਾ

ਡਾ. ਮੋਨਿਕਾ ਖੰਨਾ (ਸੰਗੀਤ ਵਿਭਾਗ) ਰਜਿਸਟਰਾਰ ਘਰੇਲੂ ਪ੍ਰੀਖਿਆ ਦੀ ਭੂਮਿਕਾ ਨਿਭਾ ਰਹੇ ਹਨ। ਕਾਲਜ ਦੀ ਘਰੇਲੂ ਪ੍ਰੀਖਿਆ ਸ਼ਾਖਾ ਵੱਲੋਂ ਸਾਲ 2023-24 ਦੌਰਾਨ ਵਿਦਿਆਰਥੀਆਂ ਦੀਆਂ ਘਰੇਲੂ ਪ੍ਰੀਖਿਆਵਾਂ ਸਫਲਤਾ ਪੂਰਵਕ ਕਰਵਾਈਆਂ ਗਈਆਂ ਅਤੇ ਉਸ ਅਧਾਰ ਤੇ ਕਾਲਜ ਵਿੱਚ ਸਲਾਨਾ ਇਨਾਮ ਵੰਡ ਸਮਾਰੋਹ ਕਰਵਾਇਆ ਜਾ ਰਿਹਾ ਹੈ।

## ਰੈੱਡ ਰੀਬਨ ਕਲੱਬ

ਰੈੱਡ ਰੀਬਨ ਕਲੱਬ ਮੈਡਮ ਅਨੀਤਾ ਮਨੋਚਾ ਦੀ ਅਗਵਾਈ ਹੇਠ ਕਾਰਜਸ਼ੀਲ ਹੈ। ਯੁਵਕ ਸੇਵਾ ਵਿਭਾਗ ਅਧੀਨ ਰੈੱਡ ਰੀਬਨ ਕਲੱਬ ਵੱਲੋਂ ਰਾਸ਼ਟਰੀ ਯੁਵਾ ਦਿਵਸ ਮਨਾਇਆ ਗਿਆ। ਜਿਸ ਵਿੱਚ ਪੋਸਟਰ ਮੇਕਿੰਗ ਮੁਕਾਬਲੇ ਕਰਵਾਏ ਗਏ, ਇੱਕ ਰੈਲੀ ਕੱਢੀ ਗਈ ਅਤੇ ਵਿਦਿਆਰਥੀਆਂ ਦੁਆਰਾ ਵਿਕਸਿਤ ਯੁਵਾ ਵਿਕਸਿਤ ਭਾਰਤ ਦੇ ਸੰਦਰਭ ਵਿੱਚ ਸਹੁੰ ਚੁੱਕੀ ਗਈ। ਇਸ ਤੋਂ ਇਲਾਵਾ ਇਸ ਕਲੱਬ ਵੱਲੋਂ ਵੱਖ ਵੱਖ ਗਤੀਵਿਧੀਆਂ ਵੀ ਕਰਵਾਈਆਂ ਗਈਆਂ, ਜਿਸ ਵਿੱਚ 'ਨਸ਼ਿਆਂ ਨੂੰ ਨਾਂਹ' ਵਿਸ਼ੇ ਤੇ ਪੋਸਟਰ ਮੇਕਿੰਗ ਮੁਕਾਬਲੇ ਕਰਵਾਏ ਗਏ। ਫਸਟ ਏਡ ਵਿਸ਼ੇ ਤੇ ਲੈਕਚਰ ਕਰਵਾਇਆ ਗਿਆ। ਪੋਸ਼ਣ ਸਬੰਧੀ ਜਾਗਰੂਕਤਾ ਵਿਸ਼ੇ ਤੇ ਪੋਸ਼ਟਕ ਪਕਵਾਨ ਬਣਾਉਣ ਦੇ ਮੁਕਾਬਲੇ ਕਰਵਾਏ ਗਏ। ਇਹਨਾਂ ਗਤੀਵਿਧੀਆਂ ਦੇ ਜੇਤੂ ਵਿਦਿਆਰਥੀਆਂ ਨੂੰ ਇਨਾਮ ਵੀ ਦਿੱਤੇ ਗਏ।

## ਓਪਨ ਯੂਨੀਵਰਸਿਟੀ ਪਟਿਆਲਾ ਦੇ ਕੋਰਸ

ਜਗਤ ਗੁਰੂ ਨਾਨਕ ਦੇਵ ਪੰਜਾਬ ਸਟੇਟ ਓਪਨ ਯੂਨੀਵਰਸਿਟੀ ਪਟਿਆਲਾ ਦੇ ਮਾਨਤਾ ਪ੍ਰਾਪਤ ਸਰਟੀਫਿਕੇਟ/ ਡਿਪਲੋਮਾ ਕੋਰਸ ਦੇ ਕੁਆਰਟੀਨੋਟਰ ਪ੍ਰੋ. ਨਿਧੀ ਕਾਂਡਾ ਦੀ ਅਗਵਾਈ ਹੇਠ ਕਰਵਾਏ ਜਾਂਦੇ ਹਨ। ਇਸ ਯੂਨੀਵਰਸਿਟੀ ਅਧੀਨ ਕਾਲਜ ਵਿੱਚ ਹੇਠ ਲਿਖੇ ਕੋਰਸ ਚੱਲ ਰਹੇ ਹਨ:-

- ਸਰਟੀਫਿਕੇਟ / ਡਿਪਲੋਮਾ ਇਨ ਫੈਸ਼ਨ ਡਿਜ਼ਾਇਨਿੰਗ
- ਸਰਟੀਫਿਕੇਟ / ਡਿਪਲੋਮਾ ਸਾਫਟਵੇਅਰ ਡਿਵੈਲਪਮੈਂਟ ਐਂਡ ਪ੍ਰੋਗਰਾਮਿੰਗ
- ਸਰਟੀਫਿਕੇਟ ਕੋਰਸ ਇਨ ਅਕਾਊਂਟਿੰਗ ਅਤੇ ਟੇਕਸੇਸ਼ਨ
- ਸਰਟੀਫਿਕੇਟ ਕੋਰਸ ਇਨ ਜੀ ਐਸ ਟੀ ਐਪਲੀਕੇਸ਼ਨ

## ਪੁਰਾਣੇ ਵਿਦਿਆਰਥੀਆਂ ਦੀ ਸੰਸਥਾ (ਓ.ਐਸ.ਏ.)

ਕਾਲਜ ਦੇ ਓ.ਐਸ.ਏ. ਪਾਰਕ ਦੀ ਸਾਂਭ ਸੰਭਾਲ ਦਾ ਕੰਮ ਕਾਲਜ ਦੇ ਪੁਰਾਣੇ ਵਿਦਿਆਰਥੀਆਂ ਦੀ ਸੰਸਥਾ ਵੱਲੋਂ ਕਰਵਾਇਆ ਜਾਂਦਾ ਹੈ। ਇਸ ਲਈ ਲੋੜੀਂਦੇ ਪ੍ਰਬੰਧ ਜਿਵੇਂ ਕਿ ਮਾਲੀ ਦੀ ਵਿਵਸਥਾ ਆਦਿ ਰਾਹੀਂ ਇਸਦੀ ਦੇਖ ਰੇਖ ਕੀਤੀ ਜਾਂਦੀ ਹੈ। ਕਲਾਜ ਦੇ ਪੁਰਾਣੇ ਵਿਦਿਆਰਥੀ ਮੈਂਬਰ ਕਾਲਜ ਦੀ ਭਲਾਈ ਵਾਸਤੇ ਹਰ ਤਰ੍ਹਾਂ ਦੀ ਸਹਾਇਤਾ ਕਰਨ ਲਈ ਤਿਆਰ ਰਹਿੰਦੇ ਹਨ।

## ਨੈਕ (NAAC)

ਡਾ. ਜਸਮੀਤ ਸੇਠੀ, ਐਸੋਸੀਏਟ ਪ੍ਰੋਫੈਸਰ (ਕੈਮਿਸਟਰੀ) ਇਸ ਕਾਲਜ ਵਿੱਚ NAAC Co-ordinator ਦੀ ਭੂਮਿਕਾ ਨਿਭਾ ਰਹੇ ਹਨ। 12-12-2023 ਅਤੇ 13-12-2023 ਨੂੰ ਨੈਕ ਪੀਅਰ ਟੀਮ ਦੀ ਕਾਲਜ ਵਿਖੇ ਆਮਦ ਹੋਈ, ਜਿਸ ਵਿੱਚ ਡਾ. ਅਜੇ ਤਨੇਜਾ, ਡਾ. ਸਾਇਬਲ ਚੈਟਰਜੀ, ਡਾ. ਬਾਬੂ ਟੈਰਥ ਮੁੱਖ ਮੈਂਬਰ ਸਨ। ਉਹਨਾਂ ਦੁਆਰਾ ਕਾਲਜ ਦਾ ਨਿਰੀਖਣ ਕੀਤਾ ਗਿਆ। ਜਿਸ ਤੋਂ ਬਾਅਦ ਮਿਤੀ 21-12-2023 ਨੂੰ ਕਾਲਜ ਨੂੰ B+ ਗਰੇਡ ਪ੍ਰਦਾਨ ਕੀਤਾ ਗਿਆ। ਜਿਸਦੀ ਮਿਆਦ 20 ਦਸੰਬਰ 2028 ਤੱਕ ਰਹੇਗੀ।

## ਸਭਾ ਸੁਸਾਇਟੀਆਂ/ ਕਲੱਬਾਂ

1) ਸੰਗੀਤ ਵਿਭਾਗ:- ਕਾਲਜ ਦਾ ਸੰਗੀਤ ਵਿਭਾਗ ਡਾ. ਮੋਨਿਕਾ ਖੰਨਾ ਦੀ ਯੋਗ ਅਗਵਾਈ ਹੇਠ ਕਾਰਜਸ਼ੀਲ ਹੈ। ਇਸ ਸੈਸ਼ਨ ਦੌਰਾਨ ਸੰਗੀਤ ਵਿਭਾਗ ਵੱਲੋਂ ਤੀਆਂ ਦਾ ਤਿਉਹਾਰ ਮਨਾਇਆ ਗਿਆ। ਜਿਸ ਵਿੱਚ ਵਿਦਿਆਰਥੀਆਂ ਨੇ ਪੰਜਾਬੀ ਲੋਕ ਗੀਤ



ਪੇਸ਼ ਕੀਤੇ। ਫਰਵਰੀ 2024 ਨੂੰ ਵਿਭਾਗ ਵਿੱਚ ਬਸੰਤ ਉਤਸਵ ਮਨਾਇਆ ਗਿਆ, ਜਿਸ ਵਿੱਚ ਬਸੰਤ ਰਾਗ ਵਿੱਚ ਬੰਦਿਸ਼ਾਂ ਅਤੇ ਸ਼ਬਦ ਗਾਇਨ ਵਿਦਿਆਰਥੀਆਂ ਵੱਲੋਂ ਪੇਸ਼ ਕੀਤੇ ਗਏ। ਸੰਗੀਤ ਦੇ ਵਿਦਿਆਰਥੀਆਂ ਨੇ ਕਪੂਰਥਲਾ ਪ੍ਰਸ਼ਾਸਨ ਵੱਲੋਂ ਆਯੋਜਿਤ ਵੋਟਰਜ਼ ਦਿਵਸ ਅਤੇ ਕਪੂਰਥਲਾ ਵਿਰਾਸਤੀ ਮੇਲਾ-2024 ਵਿੱਚ ਪੇਸ਼ਕਾਰੀਆਂ ਦਿੱਤੀਆਂ। ਕਾਲਜ ਦੇ ਵਿੱਚ ਵੱਖ ਵੱਖ ਵਿਭਾਗਾਂ ਵੱਲੋਂ ਕਰਵਾਏ ਗਏ ਸਮਾਗਮਾਂ ਵਿੱਚ ਸੰਗੀਤ ਦੇ ਵਿਦਿਆਰਥੀਆਂ ਵੱਲੋਂ ਗੀਤ, ਲੋਕ ਗੀਤ, ਸਰਸਵਤੀ ਵੰਦਨਾ, ਸ਼ਬਦ ਆਦਿ ਪੇਸ਼ ਕੀਤੇ ਗਏ।

- 2) **ਪੰਜਾਬੀ ਸਾਹਿਤ ਸਭਾ:-** ਪੰਜਾਬੀ ਸਾਹਿਤ ਸਭਾ ਵੱਲੋਂ ਪ੍ਰੋ. ਹੈਪੀ ਕੁਮਾਰ ਦੀ ਅਗਵਾਈ ਵਿੱਚ ਮਾਤ ਭਾਸ਼ਾ ਦਿਵਸ ਸਮਾਗਮਾਂ ਦੀ ਲੜੀ ਦੇ ਪਹਿਲੇ ਅਤੇ ਦੂਜੇ ਸਮਾਗਮ ਵੱਜੋਂ ਵਿਦਿਆਰਥੀਆਂ ਦੇ ਕਵਿਤਾ, ਲੇਖ ਲੇਖਣ ਅਤੇ ਕਵਿਤਾ ਉਚਾਰਨ ਦੇ ਮੰਚੀ ਮੁਕਾਬਲੇ ਕਰਵਾਏ ਗਏ। ਵਿਭਾਗ ਵੱਲੋਂ ਅੰਤਰ ਰਾਸ਼ਟਰੀ ਮਾਤ ਭਾਸ਼ਾ ਦਿਵਸ ਮੌਕੇ ਭਾਸ਼ਣ ਮੁਕਾਬਲੇ ਕਰਵਾਏ ਗਏ। ਇਸ ਮੌਕੇ ਮਾਂ ਬੋਲੀ ਪੰਜਾਬੀ ਦੇ ਸਤਿਕਾਰ ਵਜੋਂ ਸਹੁੰ ਵੀ ਚੁਕਾਈ ਗਈ। ਇਸ ਮੌਕੇ ਜੇਤੂ ਵਿਦਿਆਰਥੀਆਂ ਅਤੇ ਸਾਰੇ ਪ੍ਰਤੀਯੋਗੀਆਂ ਨੂੰ ਸਨਮਾਨਿਤ ਕੀਤਾ ਗਿਆ।
- 3) **ਅਰਥਸ਼ਾਸਤਰ ਵਿਭਾਗ:-** ਅਰਥਸ਼ਾਸਤਰ ਵਿਭਾਗ ਪ੍ਰੋ. ਡਾ. ਮੋਨਿਕਾ ਖੰਨਾ ਦੀ ਯੋਗ ਅਗਵਾਈ ਹੇਠ ਕਾਰਜਸ਼ੀਲ ਹੈ। ਇਸ ਵਿਭਾਗ ਵਿੱਚ ਸੈਸ਼ਨ 2023-24 ਦੌਰਾਨ ਹੇਠ ਲਿਖੀਆਂ ਗਤੀਵਿਧੀਆਂ ਕਰਵਾਈਆਂ ਗਈਆਂ:-
  - ਮਿਤੀ 09-02-2024 ਨੂੰ ਯੂਨੀਅਨ ਬਜਟ 2024-25 ਤੇ ਕੁਇਜ਼ ਮੁਕਾਬਲਾ ਕਰਵਾਇਆ ਗਿਆ, ਜਿਸ ਦੇ ਵਿੱਚ ਬੀ.ਏ., ਬੀ.ਐਸ.ਸੀ., ਐਮ.ਏ. ਅਤੇ ਐਮ. ਕਾਮ. ਦੇ ਵਿਦਿਆਰਥੀਆਂ ਨੇ ਭਾਗ ਲਿਆ ਅਤੇ ਜੇਤੂਆਂ ਨੂੰ ਇਨਾਮ ਵੀ ਦਿੱਤੇ ਗਏ।
  - ਮਿਤੀ 06-03-2024 ਨੂੰ ਪੰਜਾਬ ਰਾਜ ਦਾ 2024-25 ਦਾ ਬਜਟ ਤੇ ਇੱਕ ਸਮੂਹ ਚਰਚਾ ਕਰਵਾਈ ਗਈ।
  - ਮਿਤੀ 12-03-2024 ਨੂੰ ਅੰਤਰ ਰਾਸ਼ਟਰੀ ਮਹਿਲਾ ਦਿਵਸ ਦੇ ਮੌਕੇ ਤੇ ਪੋਸਟਰ ਮੇਕਿੰਗ ਮੁਕਾਬਲਾ ਕਰਵਾਇਆ ਗਿਆ। ਜਿਸ ਦਾ ਵਿਸ਼ਾ 'ਔਰਤਾਂ ਵਿੱਚ ਨਿਵੇਸ਼ ਤਰੱਕੀ ਨੂੰ ਤੇਜ਼ ਕਰਦਾ ਹੈ' ਸੀ।
- 4) **ਗਣਿਤ ਵਿਭਾਗ :-** ਕਾਲਜ ਦਾ ਗਣਿਤ ਵਿਭਾਗ ਪ੍ਰੋ. ਨਿਧੀ ਕਾਂਡਾ ਦੀ ਅਗਵਾਈ ਹੇਠ ਕਾਰਜਸ਼ੀਲ ਹੈ। ਵਿਭਾਗ ਦੇ ਬਹੁਤ ਸਾਰੇ ਵਿਦਿਆਰਥੀਆਂ ਨੇ ਪੇਪਰ ਰੀਡਿੰਗ ਗਤੀਵਿਧੀ ਵਿੱਚ ਵੱਧ ਚੜ੍ਹ ਕੇ ਹਿੱਸਾ ਲਿਆ। ਇਸ ਗਤੀਵਿਧੀ ਦੇ ਤਹਿਤ ਭਾਰਤੀ ਗਣਿਤਕਾਰ ਦੀ ਜੀਵਨੀ ਬਾਰੇ ਦੱਸਿਆ ਗਿਆ ਅਤੇ ਵਿਦਿਆਰਥੀਆਂ ਨੂੰ ਉਨ੍ਹਾਂ ਦੁਆਰਾ ਕੀਤੀਆਂ ਗਈਆਂ ਖੋਜਾਂ ਬਾਰੇ ਜਾਣਕਾਰੀ ਪ੍ਰਾਪਤ ਹੋਈ। ਬੀ.ਐਸ.ਸੀ. ਭਾਗ ਪਹਿਲਾ ਦੇ ਵਿਦਿਆਰਥੀਆਂ ਦਾ ਬੁਣਿਆਈ ਗਣਿਤ ਫਾਰਮੂਲੇ ਤੇ ਅਧਾਰਿਤ ਕੁਇਜ਼ ਮੁਕਾਬਲਾ ਕਰਵਾਇਆ ਗਿਆ। ਗਣਿਤ ਵਿਭਾਗ ਦੇ ਵਿਦਿਆਰਥੀਆਂ ਵੱਲੋਂ ਐਂਟੀ ਰੈਗਿੰਗ ਤੇ ਅਧਾਰਿਤ ਪੋਸਟਰਾਂ ਦੁਆਰਾ ਸਭ ਨੂੰ ਜਾਗਰੂਕ ਕੀਤਾ ਗਿਆ। ਗਣਿਤ ਦੇ ਫਾਰਮੂਲੇ ਦੇ ਚਾਰਟ ਵਿਦਿਆਰਥੀਆਂ ਦੁਆਰਾ ਬਣਾਏ ਗਏ। ਇਹਨਾਂ ਸਾਰੀਆਂ ਗਤੀਵਿਧੀਆਂ ਦੁਆਰਾ ਵਿਦਿਆਰਥੀ ਬਹੁਤ ਪ੍ਰੇਰਿਤ ਹੋਏ।
- 5) **ਅੰਗਰੇਜ਼ੀ ਵਿਭਾਗ:-** ਅੰਗਰੇਜ਼ੀ ਵਿਭਾਗ ਭਾਸ਼ਾਵਾਂ ਇੰਚਾਰਜ ਪ੍ਰੋ. ਹੈਪੀ ਕੁਮਾਰ ਜੀ ਦੀ ਯੋਗ ਅਗਵਾਈ ਹੇਠ ਕਾਰਜਸ਼ੀਲ ਹੈ। ਇਸ ਵਿਭਾਗ ਅਧੀਨ ਇੱਕ ਉਰੀਐਂਟੇਸ਼ਨ ਪ੍ਰੋਗਰਾਮ ਕਰਵਾਇਆ ਗਿਆ, ਜਿਸ ਵਿੱਚ ਸ਼੍ਰੀਮਤੀ ਸ਼ਿਲਪਾ ਸਰਦੇਸਾਈ ਨੇ ਵਿਦਿਆਰਥੀਆਂ ਨੂੰ ਕੈਰੀਅਰ ਵਿੱਚ ਅੱਗੇ ਵੱਧਣ ਲਈ ਅੰਗਰੇਜ਼ੀ ਭਾਸ਼ਾ ਸਿੱਖਣ ਅਤੇ ਮੁਫਤ ਕੋਰਸਾਂ ਵਿੱਚ ਰਜਿਸਟਰ ਕਰਨ ਲਈ ਸਹੀ ਜਾਣਕਾਰੀ ਦਿੱਤੀ। ਇਸ ਤੋਂ ਇਲਾਵਾ ਅੰਗਰੇਜ਼ੀ ਲਿਟਰੇਰੀ ਸੁਸਾਇਟੀ ਅਧੀਨ 'ਵਿਦਿਆਰਥੀ ਜੀਵਨ ਵਿੱਚ ਯੋਗਾ ਅਤੇ ਧਿਆਨ' ਵਿਸ਼ੇ ਤੇ ਲੇਖ ਰਚਨਾ, ਲਿਟਰੇਰੀ ਕੁਇਜ਼ ਅਤੇ ਪੋਸਟਰ ਮੇਕਿੰਗ ਮੁਕਾਬਲੇ ਕਰਵਾਏ ਗਏ ਅਤੇ ਜੇਤੂ ਵਿਦਿਆਰਥੀਆਂ ਨੂੰ ਪ੍ਰਿੰਸੀਪਲ ਵੱਲੋਂ ਇਨਾਮ ਵੀ ਦਿੱਤੇ ਗਏ।
- 6) **ਰਾਜਨੀਤੀ ਸ਼ਾਸਤਰ ਵਿਭਾਗ:-** ਕਾਲਜ ਦਾ ਰਾਜਨੀਤੀ ਸ਼ਾਸਤਰ ਵਿਭਾਗ ਪ੍ਰੋ. ਕੁਲਵਿੰਦਰ ਕੁਮਾਰ ਦੀ ਅਗਵਾਈ ਹੇਠ ਕਾਰਜਸ਼ੀਲ ਹੈ। ਕਾਲਜ ਦੇ ਪ੍ਰਿੰਸੀਪਲ ਡਾ. ਤੀਰਥ ਰਾਮ ਬਸਰਾ ਜੀ ਦੀ ਯੋਗ ਅਗਵਾਈ ਹੇਠ ਮਿਤੀ 25-01-2024 ਨੂੰ "ਵੋਟਰ ਦਿਵਸ" ਮਨਾਇਆ ਗਿਆ। ਹਰ ਸਾਲ 'ਸੰਵਿਧਾਨ ਦਿਵਸ' ਵੀ ਮਨਾਇਆ ਜਾਂਦਾ ਹੈ। ਇਸ ਤੋਂ ਇਲਾਵਾ ਵਿਭਾਗ ਦੁਆਰਾ ਵਿਦਿਆਰਥੀਆਂ ਨੂੰ ਦੇਸ਼ ਦੇ ਸੰਵਿਧਾਨ, ਮੌਲਿਕ ਅਧਿਕਾਰਾਂ ਅਤੇ ਕਰਤੱਵਾਂ ਬਾਰੇ ਜਾਣੂ ਕਰਵਾਇਆ ਜਾਂਦਾ ਹੈ। ਚੰਗੇ ਅਤੇ ਜ਼ਿੰਮੇਵਾਰ ਨਾਗਰਿਕ ਬਣਨ ਲਈ ਉਤਸ਼ਾਹਿਤ ਕੀਤਾ ਜਾਂਦਾ ਹੈ।
- 7) **ਇਤਿਹਾਸ ਵਿਭਾਗ:-** ਕਾਲਜ ਦਾ ਇਤਿਹਾਸ ਵਿਭਾਗ ਪ੍ਰੋ. ਰਸ਼ਮੀ ਵਿਰਕ ਦੀ ਅਗਵਾਈ ਹੇਠ ਕਾਰਜਸ਼ੀਲ ਹੈ। ਵਿਭਾਗ ਵੱਲੋਂ ਇਸ ਸੈਸ਼ਨ ਦੌਰਾਨ ਭਗਤ ਸਿੰਘ ਦੇ ਜੀਵਨ ਅਤੇ ਫਲਸਫਾ ਤੇ ਲੇਖ ਰਚਨਾ ਅਤੇ ਭਾਰਤ ਦੀਆਂ ਮਹਾਨ ਇਸਤਰੀਆਂ ਸਬੰਧੀ ਪੋਸਟਰ ਮੇਕਿੰਗ ਮੁਕਾਬਲੇ ਕਰਵਾਏ ਗਏ।
- 8) **ਸਾਇੰਸ ਅਤੇ ਵਾਤਾਵਰਣ ਸੁਸਾਇਟੀ :-** ਸਾਇੰਸ ਅਤੇ ਵਾਤਾਵਰਣ ਸੁਸਾਇਟੀ ਪ੍ਰੋ. ਡਾ. ਜਸਮੀਤ ਸੇਠੀ ਜੀ ਦੀ ਯੋਗ ਅਗਵਾਈ ਹੇਠ ਕਾਰਜਸ਼ੀਲ ਹੈ। ਵਿਭਾਗ ਵੱਲੋਂ ਵਿਦਿਆਰਥੀਆਂ ਨੂੰ ਏਡਜ਼ ਪ੍ਰਤੀ ਜਾਗਰੂਕ ਕਰਵਾਉਣ ਲਈ ਪੋਸਟਰ ਮੇਕਿੰਗ ਮੁਕਾਬਲੇ ਕਰਵਾਏ ਗਏ। ਇਸ ਤੋਂ ਇਲਾਵਾ ਓਜੇਨ ਦਿਵਸ, ਸਵੱਛਤਾ ਪੱਖਵਾੜਾ, ਰਾਸ਼ਟਰੀ ਕੈਂਸਰ ਚੇਤਨਤਾ ਦਿਵਸ, ਅੰਤਰ ਰਾਸ਼ਟਰੀ ਵਿਦਿਆਰਥੀ ਦਿਵਸ, ਮਨੁੱਖੀ ਅਧਿਕਾਰ ਦਿਵਸ, ਵਿਸ਼ਵ ਏਡਜ਼ ਦਿਵਸ, ਰਾਸ਼ਟਰੀ ਕੰਨਿਆ ਦਿਵਸ, ਸੁਰਖਿਅਤ

ਇੰਟਰਨੈੱਟ ਦਿਵਸ, ਰਾਸ਼ਟਰੀ ਵਿਗਿਆਨ ਦਿਵਸ ਮਨਾਏ ਗਏ। ਅਤੇ ਵਿਦਿਆਰਥੀਆਂ ਦੇ ਕ੍ਰਿਕਟ, ਭਾਸ਼ਣ ਅਤੇ ਪੋਸਟਰ ਮੈਕਿੰਗ ਮੁਕਾਬਲੇ ਕਰਵਾਏ ਗਏ। ਜਿਸ ਵਿੱਚ ਸਾਇੰਸ ਦੇ ਵਿਦਿਆਰਥੀਆਂ ਨੇ ਬੜੇ ਉਤਸ਼ਾਹ ਨਾਲ ਭਾਗ ਲਿਆ ਅਤੇ ਜੇਤੂ ਵਿਦਿਆਰਥੀਆਂ ਨੂੰ ਇਨਾਮ ਵੀ ਦਿੱਤੇ ਗਏ। ਵਿਭਾਗ ਵੱਲੋਂ ਪੋਸ਼ਣ ਅਭਿਆਨ ਤਹਿਤ ‘ਪੋਸ਼ਣ ਅਤੇ ਸਿਹਤ’ ਵਿਸ਼ੇ ਤੇ ਲੈਕਚਰ ਕਰਵਾਇਆ ਗਿਆ।

### ਪਦ ਉੱਨਤੀਆਂ, ਸੇਵਾ ਮੁਕਤੀਆਂ ਅਤੇ ਬਦਲੀਆਂ

ਇਸ ਅਕਾਦਮਿਕ ਵਰ੍ਹੇ ਦੌਰਾਨ ਪ੍ਰੋ. ਅਨੀਤਾ ਸਾਗਰ (ਐਸੋਸੀਏਟ ਪ੍ਰੋਫੈਸਰ, ਫਿਲਾਸਫੀ ਵਿਭਾਗ) ਨੇ ਪੱਦ ਉੱਨਤ ਹੋ ਕੇ ਸਰਕਾਰੀ ਕਾਲਜ, ਹੁਸ਼ਿਆਰਪੁਰ ਵਿਖੇ ਬਤੌਰ ਪ੍ਰਿੰਸੀਪਲ ਕਾਰਜਕਾਰ ਸੰਭਾਲਿਆ। ਸ਼੍ਰੀ ਰਾਜ ਕੁਮਾਰ (ਸੇਵਾਦਾਰ) ਕਾਲਜ ਤੋਂ ਸੇਵਾ ਮੁਕਤ ਹੋਏ। ਸ਼੍ਰੀ ਚੰਦਰ ਕਮਲ, ਜੂਨੀਅਰ ਸਹਾਇਕ ਬਦਲ ਕੇ ਸਰਕਾਰੀ ਕਾਲਜ, ਸ਼ਾਹਕੋਟ ਵਿਖੇ ਤੈਨਾਤ ਹੋਏ।

ਅੰਤ ਵਿੱਚ ਮੈਂ ਇੱਕ ਵਾਰ ਫਿਰ ਡਾ. ਅਸ਼ਵਨੀ ਭੱਲਾ ਜੀ ਅਤੇ ਡਾ. ਹਰਜਿੰਦਰ ਸਿੰਘ, ਡਿਪਟੀ ਡਾਇਰੈਕਟਰ, ਉਚੇਰੀ ਸਿੱਖਿਆ ਵਿਭਾਗ, ਪੰਜਾਬ ਜੀ ਦਾ ਕਾਲਜ ਦੇ ਇਨਾਮ ਵੰਡ ਸਮਾਰੋਹ ਵਿੱਚ ਪਹੁੰਚਣ ਲਈ ਆਪਣੇ ਸਟਾਫ ਦੇ ਅਧਿਕਾਰੀਆਂ, ਕਰਮਚਾਰੀਆਂ ਅਤੇ ਵਿਦਿਆਰਥੀਆਂ ਵੱਲੋਂ ਅਤਿਅੰਤ ਧੰਨਵਾਦ ਕਰਦਾ ਹਾਂ। ਜਿਨ੍ਹਾਂ ਦੀ ਮਿਹਨਤ, ਲਗਨ ਅਤੇ ਸਹਿਯੋਗ ਨਾਲ ਕਾਲਜ ਨੇ ਸਾਲ ਭਰ ਪ੍ਰਾਪਤੀਆਂ ਦੀਆਂ ਨਵੀਆਂ ਮੰਜ਼ਿਲਾਂ ਛੂਹੀਆਂ ਹਨ। ਆਪ ਸਭ ਨੇ ਸਮਾਰੋਹ ਨੂੰ ਨੇਪਰੇ ਚਾੜ੍ਹਣ ਵਿੱਚ ਵੱਡਮੁੱਲਾ ਯੋਗਦਾਨ ਪਾਇਆ ਹੈ। ਇਨਾਮ ਪ੍ਰਾਪਤ ਕਰਨ ਵਾਲੇ ਵਿਦਿਆਰਥੀਆਂ ਨੂੰ ਅਤੇ ਉਨ੍ਹਾਂ ਦੇ ਮਾਪਿਆਂ ਨੂੰ ਦਿਲੀ ਮੁਬਾਰਕਬਾਦ ਦਿੰਦੇ ਹੋਏ ਮੈਂ ਆਪ ਸਭ ਦੇ ਸੁਨਹਿਰੀ ਭਵਿੱਖ ਦੀ ਕਾਮਨਾ ਕਰਦਾ ਹਾਂ।

# ਕਾਲਜ ਦੇ ਹੋਣਹਾਰ ਵਿਦਿਆਰਥੀ (ਸੱਭਿਆਚਾਰਕ ਸਰਗਰਮੀਆਂ)



**ਪ੍ਰਭਜੋਤ ਕੌਰ**

ਐਮ.ਕਾਮ ਭਾਗ-I

ਯੂਨੀਵਰਸਿਟੀ ਜ਼ੋਨਲ ਯੂਥ ਫੈਸਟੀਵਲ  
ਰੰਗੋਲੀ (ਪਹਿਲਾ ਸਥਾਨ), ਇੰਟਰਜ਼ੋਨਲ (ਦੂਜਾ ਸਥਾਨ)



**ਪਵਨੀਤ ਕੌਰ**

ਪੀ.ਜੀ.ਡੀ.ਸੀ.ਏ.

ਯੂਨੀਵਰਸਿਟੀ ਜ਼ੋਨਲ ਯੂਥ ਫੈਸਟੀਵਲ  
ਫੁਲਕਾਰੀ (ਪਹਿਲਾ ਸਥਾਨ)



**ਸ਼ਿਵਰਾਜ**

ਬੀ.ਏ ਭਾਗ-III

ਯੂਨੀਵਰਸਿਟੀ ਜ਼ੋਨਲ ਯੂਥ ਫੈਸਟੀਵਲ  
ਪੋਸਟਰ ਮੇਕਿੰਗ (ਪਹਿਲਾ ਸਥਾਨ)  
ਬੈਸਟ ਐਨ.ਐਸ.ਐਸ ਵਲੰਟੀਅਰ



**ਕਿਰਨਜੀਤ ਕੌਰ**

ਬੀ.ਏ ਭਾਗ-III

ਯੂਨੀਵਰਸਿਟੀ ਜ਼ੋਨਲ ਯੂਥ ਫੈਸਟੀਵਲ  
ਕਾਰਟੂਨਿੰਗ (ਪਹਿਲਾ ਸਥਾਨ)



**ਹਰਦੀਪ ਕੌਰ**

ਬੀ.ਏ ਭਾਗ-II

ਯੂਨੀਵਰਸਿਟੀ ਜ਼ੋਨਲ ਯੂਥ ਫੈਸਟੀਵਲ  
ਮਹਿੰਦੀ (ਪਹਿਲਾ ਸਥਾਨ) ਤੇ ਇੰਟਰਜ਼ੋਨਲ ਯੂਥ  
ਫੈਸਟੀਵਲ ਵਿੱਚ ਵੀ ਹਿੱਸਾ ਲਿਆ।



**ਚਿਰਾਗ**

ਬੀ.ਏ ਭਾਗ-I

ਯੂਨੀਵਰਸਿਟੀ ਜ਼ੋਨਲ ਯੂਥ ਫੈਸਟੀਵਲ  
ਕਲੇਅ ਮਾਡਲਿੰਗ (ਦੂਜਾ ਸਥਾਨ)



ਯੂਨੀਵਰਸਿਟੀ ਯੂਥ ਫੈਸਟੀਵਲ ਓਵਰਆਲ ਦੂਜਾ ਸਥਾਨ  
ਹਾਸਿਲ ਕਰਨ ਉਪਰੰਤ ਟਰਾਫੀ ਲੈਂਦੇ ਹੋਏ



ਯੂਨੀਵਰਸਿਟੀ ਯੂਥ ਫੈਸਟੀਵਲ ਦੂਜਾ ਸਥਾਨ  
ਹਾਸਿਲ ਕਰਨ ਵਾਲੀ ਭੰਗੜਾ ਟੀਮ

# ਕਾਲਜ ਸਰਗਰਮੀਆਂ



ਨੈਕ ਪੀਅਰ ਟੀਮ ਦੇ ਮੈਂਬਰ ਕਾਲਜ ਦਾ ਮੁਲਾਂਕਣ ਕਰਨ ਉਪਰੰਤ ਰਿਪੋਰਟ ਪੇਸ਼ ਕਰਦੇ ਹੋਏ



ਖੇਡ ਸਮਾਰੋਹ ਦੌਰਾਨ ਜੇਤੂ ਹਾਊਸ ਨੂੰ ਟਰਾਫੀ ਭੇਂਟ ਕਰਦੇ ਹੋਏ ਮੁੱਖ ਮਹਿਮਾਨ



ਪੰਜਾਬੀ ਵਿਭਾਗ ਵੱਲੋਂ ਮਾਤ ਭਾਸ਼ਾ ਦਿਵਸ ਮਨਾਉਂਦੇ ਹੋਏ



ਯੂਨੀਵਰਸਿਟੀ ਜ਼ੋਨਲ ਯੂਥ ਫੈਸਟੀਵਲ ਵਿੱਚੋਂ ਓਵਰਆਲ ਦੂਜਾ ਸਥਾਨ ਹਾਸਿਲ ਕਰਨ ਉਪਰੰਤ ਟਰਾਫੀ ਦੇ ਨਾਲ ਵਿਦਿਆਰਥੀ ਅਤੇ ਸਟਾਫ



ਯੂਨੀਵਰਸਿਟੀ ਜ਼ੋਨਲ ਯੂਥ ਫੈਸਟੀਵਲ ਗਰੁੱਪ ਸ਼ਬਦ ਪਹਿਲਾ ਸਥਾਨ



ਪੰਜਾਬ ਸਰਕਾਰ ਦੇ ਵਿਸ਼ੇਸ਼ ਉਪਰਾਲੇ ਅਤੇ ਵਿੱਤੀ ਸਹਾਇਤਾ ਦੁਆਰਾ ਕਾਲਜ ਦੇ ਵਿਦਿਆਰਥੀਆਂ ਲਈ ਆਯੋਜਿਤ ਉਦਯੋਗਿਕ ਯਾਤਰਾ (ਸੁਖਜੀਤ ਮੈਗਾ ਫੂਡ ਪਾਰਕ, ਫਗਵਾੜਾ)